

ಕೊಂಕಣಿ ಮಹಾಮಾನೆಸ್, ಲೇಖನಮಾಲಾ - 18

ಶ್ರೀ ಕುಡ್ಲಿ ಶ್ರೀನಿವಾಸ ಶೆಟ್ಟಿ

ಬಿ. ಜಯಶ್ರೀ ಬಾಳಿಗಾ



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡಮಿ,
ಮಂಗಳೂರು

ಕೊಂಕಣಿ ಮಹಾಮಾನೆಸ್ಕ್ ಲೇಖನಮಾಲಾ-18

BVP-538

ಕುಡ್ಡಿ ತ್ರೀನಿವಾಸ ಶೆಣೈ

ಲೇಖಕಿ :

ಬಿ. ಜಯತ್ರೀ ಬಾಳಿಗಾ

ಭಾರತವಾಣಿ ಕಲಿಕೇಂದ್ರ / BHARATAVANI
ಭಾರತೀಯ ಭಾಷೆಗಳ ಕೇಂದ್ರ
CENTRAL INSTITUTE OF INDIAN LANGUAGE
ಮೈಸೂರು / MYSURU - 570 006



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಲಾಲ್‌ಭಾಗ್, ಮಂಗಳೂರು

KUDPI SHRINIVAS SHENOY

Monograph on his life and work

By B. Jayashree Baliga.

Publication No. : 18

Msgr. Dr Alexander F. D'Souza

President

Karnataka Konkani Sahitya Academy, Mangalore.

Publisher :

Registrar : S.H. Shivarudrappa

Karnataka Konkani Sahitya Academy,

City Corporation Bldg. Complex,

Lalbagh, Mangalore - 575 003

Printer :

R.K. Enterprises

Urva Market, Mangalore - 575 006

Cover designed :

First Edition :

November 2003

Price : Rs. 10/-

ಪ್ರಸ್ತಾವನೆ

ಆಮ್ನಾ ದೇಶಾಂತ್ ಬುದ್ಧಂತ್ ವ್ಯಕ್ತಿ, ಸಾಹಸಿ ಜಣ್ ಸಬಾರ್ ಆಸಾತ್. ಪೂಣ್ ಹಾತಿಂ ಧರ್ಲೆಂ ಏಕ್ ಕಾಮ್, ತೆಂ ಲ್ಹಾನ್ ಜಾಂವ್ ಯಾ ವ್ಹಡ್ ಜಾಂವ್, ತೆಂ ಅಧಿಕ್ ಸಪೂರ್ಣ್ ಥರಾನ್ ಕರಿಜಾಯ್ ಮ್ಹಣ್ ಲೆಖ್ಚೆ ಮನಿಸ್ ಉಣೆಂ. "ಕಿತೆಂ ಕೆಲ್ಯಾರೀ, ಕಸೆಂ ಕೆಲ್ಯಾರೀ ಚಲ್ತಾ" ಮ್ಹಳ್ಳೆಂ ಚಿಂತಾಪ್ ಆಮ್ಕಾಂ ಬರ್ಪೂರ್ ಪಳಂವ್ಕ್ ಮೆಳ್ತಾ. ಆಪ್ಲೆ ಏಕ್ಲೆಮ್ (ಮೊಟ್ಟ್ಯಾ ವೆಳಾಭಿತರ್) ವ್ಹಡ್ ಮನಿಸ್ - ದುಡ್ಡಾದಿಕ್ ಮನಿಸ್ ಮನಿಸ್, ಜಾಂವ್ಕ್ ಜಾಯ್ ಮ್ಹಣ್ ಲೆಖ್ತಾ ತೊ ವ್ಯಕ್ತಿ ಕೀಳ್ ವರ್ಗಾಚಿ ಸಾಮಗ್ರಿ ಘೆತಾ ಆನಿ ಕೀಳ್ ವರ್ಗಾಚಿ ಸಾಮಗ್ರಿಚ್ ವಿತರಾಯ್ತಾ ಯಾ ವಿಕ್ತಾ. ಹೆ ಪರಿಂ ಆಮ್ಚೆ ದೇಶ್ ದುರ್ಗತಿಕ್ ಪಾವ್ತಾ ಮ್ಹಳ್ಳೆ ಸಮ್ಜಣೆ ತಾಂಕಾಂ ನಾ, ಯಾ ದೇಶಾಚಿ ಪ್ರಗತಿ ಹೆರ್ ಕೊಣ್ಕಾಯಿ ಕರುಂದಿತ್ ಮ್ಹಳ್ಳೊ ತಾಂಚೊ ವಾದ್.

ಆಮ್ಚಾ ಕಾಳಾರ್, ಆಮ್ಚಾ ಮಂಗ್ಳುರಾಂತ್ ದೇಶಾಚೆಂ ಬರೆಂಪಣ್ ಜಾಂವ್ಚಾಕ್ ಆನಿ ವ್ಯವಹಾರಾಂತ್ ಪ್ರಗತಿ ಜೊಡ್ಚಾಕ್ ಆಪ್ಲೆಂ ಹಾತಿಂಧರ್ಲೆಂ ಕಾಮ್ ಉಂಚ್ಚ್ಯಾ ಮಟ್ಟಾಚೆಂ ಜಾರಿವ್ಕ್ ಜಾಯ್, ಸಮೆಸ್ತ್ ಮೊಕಾಕ್ ತೆಂ ಬರೆಂ ಮ್ಹಣ್ ಭಗಾಜಾಯ್ ಮ್ಹಳ್ಳೆಂ ಧೋರಣ್ ಮಗಾಂತ್ ದವರ್ನ್, ತೆಂ ಯಶಸ್ವೆನ್ ಚಲಯಿಲ್ಲೊ ಅಪ್ಪುಪ್ ವ್ಯಕ್ತಿ ಆಸಾ ದೆ! ಕುಡ್ಡಿ ತ್ರೀನಿವಾಸ್ ಶೆಣ್ಯೆ. ಮಂಗ್ಳುರಾಂತ್ ಸುಬಾರ್ ವರ್ಯಾಂ ಹೆವ್ನಿನ್ ಪ್ರಖ್ಯಾತ್ ಜಾಲ್ಲೆಂ, ಸಮೆಸ್ತ್ ಲೊಕಾನಿ ಅಧಿಕ್ ಉತ್ತಿಮ್ ಮ್ಹಣ್ ಲೆಖ್ಚೆಂ "ತಾಜ್ ಮಹಾಲ್ ಹೊಟೆಲ್" ತಾಣೆ ಸ್ಥಾಪನ್ ಕೆಲೆಂ ಆನಿ ಶ್ಯೆಡ್ನಿನ್ ತೆಂ ವಾಡಯ್ಲೆಂ. ಹೆ ಪರಿಂ ಹೊಟೆಲ್ ಉದ್ಯಮಾಕ್ ಏಕ್ ಮಾದರಿ ಕಸೆಂ ಆಸ್ಚೆಂ ಹೊಟೆಲ್ ಚಲವ್ನ್, ದೇಶ್ ಸೆವಾ ಆನಿ ಸಮಾಜ್ ಸೆವಾ ಕೆಲೆಲ್ಯಾ ಹ್ಯಾ ಮಹಾ ಮಾನೆಸ್ತಾ ಚಿ ಜಿಣಿಯೆ ಕಥಾ, ಆಮ್ಚಾ "ಕೊಂಕ್ಣಿ ಮಹಾ ಮಾನೆಸ್ತ್ ಲೇಖಿನ್ ಮಾಳಾಂತ್" 18 ವೊ ಅಂಕ್ಡೊ ಪಾಯ್ಸ್ ಕರುಂತ್ ಆಮಿ ಖುಶಿ ಪಾವ್ತಾಂವ್.

ಹೆಂ ಲ್ಹಾನ್ ಪುಸ್ತಕ್ ತ್ರೀಮತಿ ಬಿ. ಜಯಶ್ರೀ ಬಾಳಿಗಾನ್ ಬೋವ್ ರುಚಿಕ್ ಥರಾನ್ ಬರಯ್ಲಾಂ. ತಿಚಿ ಶೈಲಿ ಲಾಯೆಕ್ ವ್ಹಾಳ್ತಾ ಗರ್ಜೆಚಿ ಮಾಹೆತ್ ತಿಣಿ ಸಂಗ್ರಹ್ ಕರ್ನ್ ಸೊಬಿತ್ ಕೊಂಕ್ಣಿ ಭಾಷೆನ್ ಬರಯ್ಲಾಂ. ತಿಕಾ ಆಮಿ ಅಭಾರಿ ಜಾವ್ನಾಸಾಂವ್. ಹೆಂ ಪುಸ್ತಕ್ ಬರಂವ್ಕ್ ಪ್ರೇರಣ್ ದಿಲ್ಲೊ ವ್ಯಕ್ತಿ : ತ್ರೀ ಬಸ್ತಿ ವಾಮನ್ ಶೆಣ್ಯೆ. ತಾಣೆಂಚ್ ಲೇಖಿಕೆಚಿ ಪರಿಚಯ್ ಬರಯ್ಲಾಂ. ತಾಂಕಾಂ ದೇವ್ ಬರೆಂ ಕರುಂ! ಲಾಯೆಕ್ ಥರಾನ್ ಹೆಂ ಪುಸ್ತಕ್ ಛಾಪುಂಕ್ ವಾವುರ್ಲಾಂ ಆರ್. ಕೆ. ಎಂಟರ್ ಪ್ರಾಯ್ಸ್ ಆನಿ ಪ್ರಕಾಶಕ್ ತ್ರೀ ಎಚ್.ಎಸ್. ಶಿವರುದ್ರಪ್ಪ, ರಜಿಸ್ಟ್ರಾರ್, ಹಾಂಕಾಂ ಧನ್ಯವಾದ್. ಹ್ಯಾ ಪುಸ್ತಕಾಕ್ ಪ್ರಾಯೋಜಕ್ ಜಾವ್ನ್ ಸಹಕಾರ್ ದಿಲ್ಲಾಂ ತ್ರೀ ಕುಡ್ಡಿ ಜಗದೀಶ್ ಶೆಣ್ಯೆಕ್ ಧನ್ಯವಾದ್.

ವಂ.1 ದೊ! ಅಲೆಕ್ಸಾಂಡರ್ ಎಫ್. ಡಿ' ಸೋಜ

ಅಧ್ಯಕ್ಷ್

ಪೀಠಿಕಾ

ಗೌಡ ಸಾರಸ್ವತ ಕೊಂಕಣಿ ಸಮಾಜಾಚಾರ್ಯ ಲೋಕಾಕ ಕೊಡಿಯಾಲ ಕುಳಾರ-ಶಂ. ಗಾಂವು ಪರಗಾಂವಾಂತು ವಾಂಟುನು ಪಳ್ಳೆಲೆಂ ಹೆಂ ಸಮಾಜ ಕೊಡಿಯಾಲಾಕ ವಿಶೇಷ ಮಾನ್ಯತಾಯ್ ದಿತ್ಲಾ. ಕಾಂಯಿ ಸಾಬಾರ್ ಕೊಂಕಣಿ ಲೋಕು ಹಾಂಗಾ ಠಿಕಾಣಿ ಕೋರ್ಪು ಆಸ್ಸಿ. ತ್ಯಾ ಖಾತೀರಾ ಕೀ ಹಾಂಗಾಚಾ ಲೋಕಾಂ ಮದಿಂ ಮೆಳ್ಳೆ ಆಪ್ಲೆಪಣಾಚೆ ರ್ಪುಲಕೆ ಖಾತೀರ ಕಿ ಕೊಡಿಯಾಲಾಕ ವೊಳಖಿನಾ ನಾತ್ತಿಲೊ ಗೌಡ ಸಾರಸ್ವತ ಲೋಕು ನಾ ಅಶ್ಯಿಂ ಮೋಣ್ಯೇತ.

ಜಸೆ ಕೊಡಿ ಮಾಲಾಚೆಂ ನಾಂವ ಅಪೂರಬಾಯೆಚೆಂ ಕಿ ತಶೆಂ ಕೊಡಿಯಾಲಾಚೆ "ತಾಜ್ ಮಹಲ್" ಹೋಟೆಲಾಚೆ ನಾಂವಯೀ ಕೊಂಕಣ್ಯಾಂಕ ಅಪೂರ ಬಾಯೆಚೆಂ, ಕಾರಣ ಕಿತೆಂ? ಕೊಂಕಣೊ ಲೋಕು ಸಮೇಸ್ತ್ ಆಪ್ಣಾಲ್ಯಾ ಖಾಣ ಜೆವಣಾಕ ತಾಜ್‌ಮಹಲ್ ಹೋಟೆಲ್ ಚಿ ವಾಪುರ್ತಾತಿಕಿ? ಬಿಲ್‌ಕುಲ್ ತಶ್ಯಿಂ ನ್ಹಂಯಿ. ಹ್ಯಾ ಹೊಟೆಲಾಚೆ ಲೋಕಪ್ರಿಯತೆಚೆ ಮುಗ್ಗಿ ತಾಜ್ಜೆ ಸಂಸ್ಥಾಪಕಾನ ಆಪಣ್ಯಾಲ್ಯಾ ಜೀಣೇಚೆ ಕಾಳಾರಿ ಹಾಂಗಾಚೆ ಲೋಕಾಕ ದಿಲ್ಲೆಲಿ ಪ್ರೀತಿ, ಲೋಕಾಂಚೆ ಪ್ರತಿ ತಾಗೆಲಿ ಕಳಾಕಳಿ, ಸಮಾಜಾಚೆ ಉನ್ನತಿ ಖಾತೀರ ಆಯ್ಕಿಲೆ ಂವಯಿ ಕಾರಣ ಮೋಣ್ಯೇತ.

ನಾವಾಧೀಕ ತಾಜ್‌ಮಹಲ್ ಹಾಜ್ಜೊ ಸಂಸ್ಥಾಪಕ ಶ್ರೀ ಕುಡ್ಡಿ ಗೋಪಾಲ ಕೃಷ್ಣ ಶೆಣೈ. ಹಾಂಗೆಲೊ ತಿಸ್ರೊ ಪುತು ಕುಡ್ಡಿ ಶ್ರೀನಿವಾಸ ಶೆಣೈ ಹ್ಯಾ ಹೋಟೆಲಾಚೆ ಅಭಿವೃದ್ಧೀಕ ಕಾರಣ ಪುರುಷು. ಹಾಗೆಲೆ ಜೀವನ ಸೇವಾ ಮಯಿ ಮೋಣ್ಯೇತ. ಸಮಾಜಾಚೆ ಜನಾಲೆ ಬರೆಪಣಾ ಸಂಬಂಧೀ, ಗುರುಪೀಠ ಸಂಬಂಧೀ, ದೇವಾಳಾಚೆ ಅಭಿವೃದ್ಧೀ ಸಂಬಂಧೀ ನಿಃ ಸ್ವಾರ್ಥ ಮನಾನ ತಾಣೆ ಸೇವಾ ಕೆಲ್ಲ್ಯಾ ಆನಿ ತ್ಯಾ ಖಾತೀರ ಕೊಡಿಯಾಲಾಚೆ ಆನಿ ಕೊಂಕಣಿ ಸಮಾಜಾಚೆ ಲೋಕಾ ಮದಿಂ ಮಾನ ಘೆತ್ಲಾ.

ಜನನ

ಜೂನ್ ಮೈನ್ಯಾಚೆ 27 ತಾರೀಕ, 1905 ಚಾ ಇಸೆವೇಂತು ಮಂಗಳೂರಾಂತು ಕುಡ್ಡಿ ಶ್ರೀನಿವಾಸ ಶೆಣೈ ಕಾಂಗಲೊ ಜನ್ಮು ಜಾಲ್ಲೊ. ಹಾಗೆಲೊ ಬಾಪ್ಪುಸು ಶ್ರೀ ಕುಡ್ಡಿ ಗೋಪಾಲ ಕೃಷ್ಣ ಶೆಣೈ ಆನಿ ಆವ್ಣು ಶ್ರೀಮತಿ ಶ್ರೀ ದೇವಿಬಾಯಿ. ಹ್ಯಾ ದಂಪತಿಕ ಪಾಂಚ ಚೆಲ್ಯಾಚಿಂ ಆನಿ ತಿನಿ ಚಲಿಯೇಚಿಂ ಚೆರ್ಡುಂವಂ ಜಾಲ್ಲಿಂತಿ.

ಚೆಲ್ಲೆಂ ಪೈಕಿ ಮ್ಹಾಲ್ಲಡೊ ಪದ್ಮನಾಭ ಶೆಣೈ, ದುಸ್ರೊ ವಾಸುದೇವ ಶೆಣೈ, ತಿಸ್ರೊ ಶ್ರೀನಿವಾಸ ಶೆಣೈ, ಚೊತೊ ಲಕ್ಷ್ಮಣ ಶೆಣೈ ಆನಿ ಪಾಂಚ್ಚೊ ಬಾಲಕೃಷ್ಣ ಶೆಣೈ, ಹಾಂತು ಭಿತ್ತರಿ ಧಾಕ್ಲೊ ಬಾಲಕೃಷ್ಣ ಶೆಣೈ ಆತ್ತ ಜೀವಿತ ಆಸ್ಲಿ. ದೊನ್ನಿಚೊ ವಾಸುದೇವ ಶೆಣೈ ಆನಿ ಶ್ರೀನಿವಾಸ ಶೆಣೈ, ಎಕಾ ಮೆಕಾಚೆರಿ ಪ್ರೀತೀನ್ ಆನಿ ವಾತ್ಸಲ್ಯಾನ ಆಶ್ರಿಲೆ ಒಟ್ಕೊಚಿ ಕಷ್ಟ ಕಾಣ್ಣೆ ಕಾಮ ಕರ್ತಾಲೆಂತಿ.

ಚೆಲಿಯೊ ಪೈಕಿ ಮ್ಹಾಲ್ಲಡಿ ಗುಲಾಬಿ, ದುಸ್ರಿ ರಮಾದೇವಿ, ತಿಸ್ರಿ ಲೀಲಾವತಿ, ಹಾಂತು ರಮಾದೇವಿ ಮ್ಹಾಲ್ಲೆ ದೆವಾತಿ ವಿಷಯಾಂತೂಚಿ ಆಸ್ಲನು ವಿರಕ್ತ ಜಾವ್ಣು ತಿಗ್ಗೆಲೇಚಿ ಏಕ ಆಶ್ರಮ ಕೋರ್ಣು ಆಶ್ರಿಲಿ ಆತ್ತಯಿ ಸಾಬಾರ ಜನ ತಿಕ್ಯಾ 'ದೇವಿ' ಮ್ಹೋಣಿ ನಮ್ನುನು ಆಸ್ಲತಿ, ಆತ್ತ ತೀ ದೈವಾಣೀನ ಜಾಲ್ಲ್ಯಾ.

ಮಾಲ್ಲಡಿ ಗುಲಾಬಿ ಆನಿ ಲೀಲಾವತಿ ಆತ್ತ ಜೀವಿತ ಆಸ್ಲತಿ.

ವ್ಹಾರ್ಡೀಕ ಆನಿ ಕುಟುಂಬ

ಬಾವೀಸ ವರ್ಸ ಪ್ರಾಯೇರಿ ಹಾಗೆಲಿ ವ್ಹಾರ್ಡೀಕ ಜಾಲ್ಲಿ ಕುಂಬಳೆ ಭಕ್ತಾ ಘರಣೇಚೆ ರಾಯಪ್ಪ ಭಕ್ತಾಲಿ ಮಸ್ರಿ ಧೂವ ಸುಶೀಲಾ ಹಾಗೆಲಿ ಧರ್ಮಪತ್ನಿ. ತೆದನಾ ಶ್ರೀನಿವಾಸ ಶೆಣೈಕ ಬಾವೀಸ ವರ್ಸ ಆನಿ ಬಾಯ್ಲೇಕ ತೇರಾ ವರ್ಸ. ಹಾಂಕಾ ಇಕ್ರಾ ಚೆರ್ಡುಂ. 17 ವರ್ಸಪ್ರಾಯೇರಿ ತಿಕ್ಕಾ ಸುರ್ದೇಚೆ ಚೆರ್ಡುಂ ಜಾಲ್ಲೆ. 6 ಚೆಲಿಯೋ ಆನಿ 5 ಚೆಲ್ಲೆ ಚೆರ್ಡುಂ ಆತ್ತ್ 33 ನಾತ್ರಂ ಆನಿ 22 ಪೊಣತ್ರ ಆಸ್ತತಿ

ಚೆಲ್ಲೆ ಚೆರ್ಡುಂ :-

ಮ್ಹಾಲ್ಲಡಿ ಧುವೇಕ ಕುಮಟೇಚೆ ನಾವಾಧೀಕ ಗಿರೇಸ್ತ್ ಬುರುಡೇಕಾರ್ ಘರಣೇಂತು ವ್ಹಾರ್ಡೀಕ ಕೋರ್ನು ದಿಲ್ಲಿ. ದೊನ್ನಿಚೆ ಧುವೇಕ ಕೊಡಿಯಾಲಾಚೆ ನಾವಾಧೀಕ ಕಸ್ತೂರಿಕಾರ್ ಘರಾಣೆಚೆ ನಾಗೇಶ ಪೈ ಹಾಂಗಲೆ ಪುತ್ತಾಕ ದಿಲ್ಲಿ. ತಿನ್ನಿ ಚೇಕ ಉತ್ತರ ಕರ್ನಾಟಕಕಾಚೆ ಕಾಸುಕೋಡ್ ಮ್ಹಳ್ಳೆಲೆ ಕಡೆನ ವಿರಲದಾಸ್ ವೆಂಕಟದಾಸ್ ಶಾನ್ಭಾಗ್ ಮ್ಹಳ್ಳೆಲ್ಯಾಕ ದಿಲ್ಲಿ.

ಹೆಜಮಾಡೀಂತು ಥೀರ ಜಾಲ್ಲೆ ವ್ಹಡ ಕುಟುಂಬ ಶೆಣೈ ಕುಟುಂಬ, ಚಾರ್ಪಿಚೆ ಚೆಲಿಯೇಕ ಹಾಂಗಾಚೆ ರತ್ನಾಕರ ಶೆಣೈ ಮ್ಹಳ್ಳೆಲ್ಯಾಕ ದಿಲ್ಲಿ.

ಪಾಂಚಾಚೆಕ ಕುಮಟೇಂತು ಸಿವಿಲ್ ಇಂಜಿನಿಯರ್ ಶ್ರೀನಿವಾಸ ಭಟ್ ಮ್ಹಳ್ಳೆಲ್ಯಾಕ ದಿಲ್ಲಿ.

ಧಾಕ್ಲೆ ಕಿಶೋರಿ ಹಿಕ್ಯಾ ಕುಮಟೇಚೆ ವಾಮನ ಶಾನ್ಭಾಗ್ ಹಾಗೆಲೊ ಪೂತು ವಾಸುದೇವ ಶಾನ್ಭಾಗ್ ಹಾಕ್ಯಾ ದಿಲ್ಲಿ. ಹೊ ಏರೊನಾಟಿಕ್ ಇಂಜಿನಿಯರು. ದಂಪತಿ ದೊಗ್ಗಯಿ ವಿದೇಶಾಂತು ಆಶ್ಚಿಲಿಂತ್ಲಿ. ಥಂಯೀಚಿ ಏಕ್ ಅಪಘಾತಾಂತು ವಾಸುದೇವ ಶಾನ್ಭಾಗು ದೈವಾಧೀನ ಜಾಲ್ಲೊ. ತಾಂಕಾ ಏಕ ಚೆರ್ಡುಂ ಚೆಲ್ಲೆ ಆಶ್ಚಿಲಿ. ಸಾನ್ನ ಪ್ರಾಯೇರಿ ವೈಧವ್ಯ ಆನಿ ಏಕ ಚರ್ಡಾಲಿ ಪಳವಣ ಹೆಂ ನಿಭಾಯಿಸುಚಾಕ ಅನುಕೂಲ ಜಾವ್ಚೆ ತಶ್ಚಿ ತಿಕ್ಯಾ ದೊನ್ನಿಚೆ ವ್ಹಾರ್ಡೀಕ ಕೋರ್ನು ದೀವ್ಕಾ ಮ್ಹೋಣ್ ಕುಟುಂಬೇಚೆ ಜನಾನಿ ಅಭಿಪ್ರಾಯು ದಿಲ್ಲೆ. ದಯಾವಾನ ದೃಷ್ಟೀನ ತಿಕ್ಯಾ ದೊನ್ನಿಚೆ ವಾರ್ಡೀಕ

ಕೊರುಂಕ ಶ್ರೀನಿವಾಸ ಶೆಣೈನ ಅನುಮತಿ ದಿಲ್ಲಿ. ತಿಕ್ಕಾ ದೊನ್ನಿಚಿ ವಾರ್ಡಿಕೆನ ಏಕ ಚೆಲ್ಲೆಚಿಂ ಚೆರ್ಡುಂ ಜಾಲ್ಲೆ. ಆತಾಂಚಿ ತೊ ದೊನ್ನಿಚೊ ಬಾಮುಣಿಯಿ ಅಂತರ್ಲೊ. ಥೊಡೆ ವರ್ಸ ಪೊಡೆ ದೊನ್ನಿ ವ್ಹಾರ್ಡಿಕ ಕೊರ್ಚಿ ತಿತ್ತೆ ಆಮ್ಲೆ ಸಮಾಜ ಮುಕಾರ್ಪನಿ ಆಶ್ಚಿಲೆ. ತ್ಯಾ ವೆಳಾರಿ ಜಾಲ್ಲ್ಯಾರಿಯೆಂ ಧೈರ್ಯಾನ ಸ್ವಂತ ಧೂವೇಕ ದೊನ್ನಿಚಿ ವಾರ್ಡಿಕೆಲ ಅನುಮತಿ ದಿಲ್ಲೆಲೆ ಶ್ರೀನಿವಾಸ ಶೆಣೈ ಹಾಗೆಲೆ ಸಹ್ಯದಯ ಆನಿ ಸಮಾಜ ಸುಧಾರಣೆ ಮನೋಭಾವ ಆಮ್ಕಾ ಕಳಿತ್ಯಾಕ ಯೆತ್ಯಾ ಅಸ್ಸಲೆ ವಿಶಾಲಮನ ಕಿತ್ತೆ ಜನಾಂಕ ಆಸ್ಸ ?

ಪೂತ :-

ಮಾಲ್ಗಡೊ ಪೂತು ಡಾಕ್ಟು, ಕುಡ್ಡಿ ಪುರುಶೋತ್ತಮ ಶೆಣೈ, ಹಾಣೆ ಮಂಗ್ಳೂರು ವೆಂಕಟ್ರಮಣ ದೆವಳಾ ಲಾಗ್ಗಿಂಚಿ ರಾಮಕೃಷ್ಣ ನರ್ಸಿಂಗ್ ಹೋಂ ಮ್ಹೋಣ್ ದವಾಖಾನೊ ಕೆಲ್ಲೊ. ಆತ್ತ ನಿವೃತ್ತ ಸೀವನ ಕರ್ತಾ ಆಸ್ಸ. ದುಸ್ರೊ ಪೂತು ಕುಡ್ಡಿ ಮಾಧವ ಶೆಣೈ. ಭೋವ್ ಗುಣೇ ಮನಿಷು ಆಪ್ಪಣ್ಯಾಲ್ಯಾ ಸತ್ರಾ ವರಸ ಪ್ರಾಯೇರಿ ಥಾಕೋನು ಬಾಪ್ಪಲೆ ವಾಂಗಡ ಹೊಟ್ಟಾಚಿ ಉದ್ಯಮಾಂತು ಘೊಳತರಿ ಆಸ್ಸ. ಸಕಾಣೆ ಚಾರಿ ಗಂಟ್ಯಾಕ ಉಟಾವನು ಹೊಟ್ಟಾಕ ವಚ್ಚುನು ಥಾಚೆ ಕಾಮ ಸಾಂಭಾಳ್ತಾ.

ತಿಸ್ರೊ ನರಹರಿ ಶೆಣೈ ಹೊ ಆಮ್ಲೆ ದೇಶಾಂತು ನಾ. ಡಾಕ್ಟು ಜಾವ್ನು ಲಂಡನಾಂತು ಆಸ್ಸ. ಚೊತೊ ವಾಮನ ಶೆಣೈ ಹೊವಯಿ ಹೊಟ್ಟಾಚಾ ಉದ್ಯಮಾಂತು ಆಸ್ಸುನು ಕಾಮ ಕರ್ತಾ. ಪಾಂಚವೊ ಜಗದೀಶ ಶೆಣೈ ಹೊವಯಿ ಹೊಟ್ಟಾಚಿ ಉದ್ಯಮಾಂತುಚಿ ಆಸ, ತ್ಯಾ ನಂತಾ ಮಸ್ತ ಸಮಾಜ ಸೇವಾ, ಕೊಂಕಣಿ ಸೇವಾಯಿ ಕರ್ತಲೆಚಿ ಆಸ್ಸ.

ಅಶ್ಚಿ ಕುಡ್ಡಿ ಶ್ರೀನಿವಾಸ ಶೆಣೈನ ಸ್ವಜನ ಧುವಾಂಕಯಿ ಚಾಂಗ ಗಿರೇಸ್ತ್ ಆನಿ ನಾಂವಾಧೀಕ ಘರಾಂತು ವಾರ್ಡಿಕ ಕೋರ್ಚು ದಿಲ್ಲಿಂತಿ. ಆನ್ನಿ ಪಾಂಚ ಪುತ್ರಾಂಕಯಿ ಬರೇ ಮಾರ್ಗದರ್ಶನ ಕೋರ್ಚು, ಯೋಗ್ಯ ಸಭ್ಯ ನಾಗರಿಕ ಕೋರ್ಚು ರೂಪಿತ ಕೆಲ್ಲೆ.

ಹೊಟೇಲ್ ಉದ್ಯಮ

ಕುಡ್ಡಿ ಶ್ರೀನಿವಾಸ ಶೆಣೈಯೊ ಬಾಪ್ಪುಸು ಶ್ರೀ ಕುಡ್ಡಿ ಗೋಪಾಲ ಕೃಷ್ಣ ಶೆಣೈ ಬಂದರಾರಿ ತಾಂದುಳಾ ವ್ಯಾಪಾರಿ ಜಾವ್ನು ಆಶಿಲೊ. ಪುತ್ತಾನಿ ಪ್ರಾಯೇಕ ಯೆತ್ತಾನಾ ತಾಂಕಾಯಿ ಸ್ವತಾಚಿ ವ್ಯಾಪ್ತಿ ಖಂಚಿಯಿ ಕೋರ್ನು ದೀವ್ಯಾ ಮ್ಹೋಣೆ ತಾಕ್ಯಾ ಭೊಗ್ತಾಲೆಂ. ತೆದನಾ ಕದ್ರೀಂತು ಶ್ರೀ ಕೊಂಚಾಡಿ ನಾಗೇಶ ಶೆಣೈ ಹಾಗೆಲೆ ಜಿನಸಾದುಕಾನ ಭೋವ್ ನಾವಾಧೀಕ ಜಾವ್ನು ಆಶಿಲೆಂ. ಆಪಣ್ಯಾಲೊ ಪೂತು ಶ್ರೀನಿವಾಸಾನ ವ್ಯಾರಾಂತು ಚಾಲಾಕಿ ಪಣಾರಿ ಚೊಲ್ತೆ ಪೋಸೊವನು ತಾಕ್ಯಾ ಕೊಂಚಾಡಿ ನಾಗೇಶ ಶೆಣೈಯಿಲೆ ವ್ಯಾರಾಂತು ವಾಂಟೆಲಿ ಜಾವ್ನು ನಿಯುಕ್ತ ಕೆರೊ. ಜಾಲ್ಯಾರಿ ಆರ್ಥಿಕ ಅಭಿವೃದ್ಧಿಚೆ ನದರೇನ ಜಿನಸಾ ವ್ಯಾರಾ ಪಶಿಂ ಹೊಟೇಲಾಚೊ ವ್ಯಾರು ಚಡ ಮುನಾಫೇಚೊ ಮ್ಹೋಣ್ ತಾಕ್ಯಾ ದಿಸ್ತಾಲೆಂ. ಪುತ್ತಾಂಲ್ಯಾ ಹ್ಯಾ ಒಷಿಂ ಸಮಾಲೋಚನಾ ಕರ್ತಾನಾ, ತಾನ್ನಿಯಿ ಸಹಮತ ಜಾಲ್ಲಿಂಚಿ. ತಾಂತುಯಿ ಶ್ರೀ ಎಸುದೇವ ಶೆಣೈ ಆನಿ ಶ್ರೀ ಶ್ರೀನಿವಾಸ ಶೆಣೈನ ಚಡಿ ಉಮೇದಿ ದಾಕ್ಯಯಿಲಿ.

ತೆದನಾ ಕೊಡಿಯಾಲಾಂತು ವ್ಯವಸ್ಥಿತ ಹೊಟೇಲ ನಾಶಿಲ್ಲೆ. ಆಸಲ್ಯಾರಿಯಿ ಕಾಂ ಯಿ ಸಾಮಾನ್ಯ ನಗುನೆಚೊ ಖಾನಾವಳ್ಳೊ ಆಶಿಲ್ಯೊ. ಮದ್ರಾಸ ಸಂಸ್ಥಾನಾಚ್ಯಾ ಅಧಿಪತ್ಯಾರಿ ಕೊಡಿಯಾಲ ಆಶಿಲೆಂ ದೆಕೊನು ಥಂಚೆ ನಮುನ್ಯಾಚೆಂ ಏಕ ಹೊಟೇಲತರಿ ಹಾಂಗಾ ಪ್ರಾರಂಭ ಕೆಲ್ಯಾರಿ ತೆಂ ಚಾಂಗ ರೀತೀರಿ ಚೊಲ್ತೆ ವಿಷಿಂ ಕಾಂಯಿ ಶಕ್ಯೊ ನಾಶಿಲ್ಯೊ.

ಅಶ್ಚಿ ವಿಚಾರ ಕರ್ತಾನಾ ಹಂಪನಕಟ್ಟೆರಿ ನೆಹರೂ ಮೈದಾನಾಚೆ ಮುಕ್ಲ್ಯಾನ ಏಕ ಕ್ಲಬ್ ಭಾಡ್ಯಾಕ್ ಘೆಳ್ತಾ ಖಿಯಿ ಮ್ಹೋಣ್ ಮಾಹಿತಿ ಮೆಳ್ಳಿ. ಶ್ರೀನಿವಾಸ ಶೆಣೈನ ಆಪಣ್ಯಾಲ್ಯಾ ಬಾಪ್ಪುಲೆ ಸಾಂಗಾತಿ ವಚ್ಚುನು ತೆ ಕ್ಲಬ್ ಪಳಯಲೆಂ. ವಿಸ್ವಳ ಆಶಿಲೆಂ. ತ್ಯಾ ಕ್ಲಬ್ಚಾಕ ತಾಚ್ಚೆ ಕೊಣಿಯಿ ಸಾಂದೆ ಕ್ರಮಾರಿ ಯೇನಾತ್ತಿಲಿಂಚಿ, ತ್ಯಾ ದೆಕುನು ತೆಂ ಚಲೊಚೆ ಕಷ್ಟ ಆಶಿಲೆಂ ತಿತ್ಲೆ ವಿಸ್ವಳ ಜಾಗ್ಯಾರಿ ಚಾಂಗ ಹೊಟೇಲ ಕೊರ್ಯೆತ ಆಶಿಲೆಂ. ತಾನ್ನಿ ತೆ ಕ್ಲಬ್ ಭಾಡ್ಯಾಕ ಘೆವ್ನು ತಾಂತು ಹೊಟೇಲಾಕ ಜಾಯಿ ಜಾಲ್ಲಿಲೆ ತಸಲೆ ಬದಲಾವ್ ಕೆಲ್ಲೆಲೆ. ಆನಿ ಏಕ ಚಾಂಗ ದಿವಸಾಚೆರಿ ತೆಂ ಹೊಟೇಲ ಪ್ರಾರಂಭ ಕೆಲ್ಲೆಂ. ತಾಕ್ಯಾ 'ತಾಜ್‌ಮಹಲ್' ಮ್ಹೋಣ್ ನಾಂವ ದಿಲ್ಲೆಂ.

ತೆದನಾ 1926 ಚಿ ಇಸ್ರಿ. ಥಂಯಿ ಧೋರ್ನು ಆಜಿ ತಾಯಿ ತೆ ಹೊಟೇಲ ದಿವಸ ಪಶಿ ದಿವಸ ನಾವಾಧೀಕ ಜಾವ್ನು ವಾಡ್ತುನು ಆಯ್ಲಾ ಜಾಲ್ಯಾರಿ ತೆ ಮೊಲ್ಯಾಕ ಘೆವ್ಚಾಕ

ಸಾಧ್ಯ ಜಾಲ್ಲೆ 1995 ಚ ಇಸ್ವಂತು!

ಹ್ಯಾ ಮಧ್ಯೆ ಉವಧೀಂತು ಶ್ರೀನಿವಾಸ ಶೆಣೈನ ಸಬಾರ ದುಸ್ತಿಂ ಸುಧಾರಣೆ ಕಾರ್ಯಕ್ರಮ ಘಾಲ್ನು ಘೆ ತ್ತಿಲೆ ದೆಕುನು ತಾಗೆಲೆ ಜೀವಿತಾವಧೀರಿ ತೆಂ ಮೊಲ್ಕಾಕ ಘೆವ್ವಾಕ ಜಾಲ್ಲೆಂ ನಾ. ಜಾಲ್ಲ್ಯಾರಿ ಬಾಪ್ಪುನ ಆನಿ ಆಜ್ಜಾನ ಪ್ರಾರಂಭ ಕೆಲ್ಲೆಲೆ ಹೊಟೆಲ ಮ್ಹಳ್ಳೆಲೆ ಅಭಿಮಾನಾರಿ ಆತ್ತಂ ತಾಗೆಲೆ ಪೂತ್ತಾನಿ ವಿಶೇಷ ಮೋಲ ದೀವ್ನು ತೆಂ ಘೆತ್ತಾಂ !

ಹೊಟ್ಟಾಂತು ಗಾನ್ವಾಕ ಚಾಂಗ ಅನುಭವೀ ರಾನ್ವಾಂಕ ದವರ್ದೇತಿ. ತಶೀಂಚಿ ಹೊಟ್ಟಾಚೆ ಫುಟಕಾಯೇಕಯಿ ಮಹತ್ವ ದೀವ್ನು ತೆಂಸಾಂಭಾಳೈ. ಶ್ರೀನಿವಾಸ ಶೆಣೈಲೊ ಏಕು ಹೋಡು ಗೂಣ್ ಮ್ಹಳ್ಳಾರಿ ಆಪಣ್ಣಾನ ಹಾತ್ತಾಂತು ಧರ್ದೆಲೆಂ ಕಾಮ ಶಿಸ್ತಾರಿ ಕೊರ್ದೆಂ. ತಾಂತು ಕಾಂಯ ಅಫರಾತಫರ ಜಾಲ್ಯಾರಿ ತಾಕ್ಯಾ ಸೊಸನಾ. ತರಿ ಕೊಣಯಿ ರಾಂದ್ಪಿ ಯೇನೀಂಚಿ ಜಾಲ್ಯಾರಿ ರಾನ್ನಿ ಪರ್ಲಾಂತು, ಗರಜ ಆಸ್ಲಾರಿ ಖಾಣ ಚೆವಣ ವಾಂಟುಕ, ತಶೀಂಚಿ ಮಾಂಡಾರಿ ಬೈಸುನು ವ್ಹಯಿವಾಟ ಸಾಂಭಾಳ್ವಾಂತು ಎಕ್ಯೊಲ್ಯಾಕ ಧ್ಯಾಸಾನ ಕಾಮ ಕೆಲ್ಲೆಂ. ವಾಸುದೇವ ಶೆಣೀಯಿಯೊ ತ್ಯಾಚೆ ನಮೂನ್ಯಾರಿ ಕಾಮ ಕರ್ತಾಶಿಲೊ. ಅಶ್ಚಿ ನಿತ್ಯಯಿ ಮನಃ ಪೂರ್ವಕ ಕಾಮ ಕರತ ಆಸ್ಸುನು ಬಾಭ್ಯಾವಾನಿ ತೆ ಹೊಟೆಲ ವಾಡ್ಲೊನು ಹಾಳೈಂ.

ದಿವಸ ಪಶಿ ದಿವಸ ಹೊಟೆಲಾಚಿ ನಾಂವ ಗಾಂವು ಪರಗಾಂವು ಫಾಯಸ ಜಾಲ್ಲೆಂ. ಧಂಚಿ ಖಾಣ ಚೆವಣಾ ಗೂಚಿ ಕೊಡಿಯಾಲ್ಚೊ ಲೋಕು ಭುಲ್ಲಾಚಾಕ ಲಾಗ್ಲೊ. ಅಶ್ಚಿಂ 1939 ಇಸ್ವಿಕ ಥಾಕುನ 1944 ಇಸ್ವಿ ಭಿತ್ತರಿ ಭೊವ್ ಉನ್ನತಿ ಪಾವ್ನು ಏಕ ಅಶ್ಚಿಲೆಂ ಹೊಟೆಲ ತೀನಿ ಜಾಲ್ಲೆಂಚಿ. ಆಮ್ನಿ ಹಾಂಗಾ ಏಕು ವಿಷಯು ವೊಳೊಖೊಕಾ ಕೀ ಕೊಡಿಯಾಲ ತೆದನಾ ಸಾಂವು ಗಾಂವು. ಜನಸಂಖ್ಯಾ ಮಸ್ತಿ ಊಣೆ, ಆನಿ ತೆದನಾ ಸಾಮೂಚಿಕ ಪರಿಸ್ಥಿತಿ ಕಸಲಿ ಮ್ಹಳ್ಳಾರಿ, ಹೊಟ್ಟಾಕ ವೊಚ್ಚುನು ಖಾಪ್ಪೆ ಚೆವ್ಪೆ ಸಾಬಾರ ಲೋಕಾಕ ಖಾಯ್ಕಿ ನಾತ್ತಿಲೊ ಕಾಳು. ಅಸಲೆ ಕಾಳಾಚೆರಿ ಕೊಡಿಯಾಲ್ಚೆ ರಥಬೀದೀರಿ ಪಾವ್ನ ಅಂತ್ರಾರಿ ಎಕ್ಕೆಕ ಮ್ಹಳ್ಳಾವರಿ ತೀನಿ ಹೊಟ್ಟೆ ಚಲ್ತಾಲೀಂತಿ ಮ್ಹಳ್ಳಾರಿ ತೆ ಕಿತ್ಲೆ ನಾವಾಧೀಕ ಆನಿ ಲೋಕ ಪ್ರಿಯ ಜಾಲ್ಲೆಲೆ ಮ್ಹೋಣೆ ಆಮ್ನಿ ಸಮರ್ಪುವೈತ.

ಹಾಕ್ಯಾ ಕಾರಣ ಶ್ರೀನಿವಾಸ ಶೆಣೈನ ಹೊಟ್ಟಾವ್ಯಾರು ಕೋರ್ನು ಆಸ್ತಾನಾ ಫಕತ್ ಆಪಣ್ಣಾಲೆ ಮುನಾಫೇಚೆ ಮಾತ್ರ ಮೆಜ್ಜೀನಿ, ಸಾನ್ನ ಗಿಂದ್ಲಾಂತು ಕಾಪಿ, ದಾವ್ಲಾಂ ಯೆದ್ಲೊ ಪೊಳೊ, ಪ್ರಸಾದು ಸೊ ಚಟ್ಟಿ ಅಸಲೆಂ ಸಕ್ಕಡ ವ್ಯಾಪಾರೀ ಖೇಳ ಪೂರಾಯಿ ಖೆಳ್ತಾಶಿಂ, ಹೊಟ್ಟಾ ಆಯ್ಕಿಲ್ಯಾಂಕ ಬಸ್‌ಬಶಿ ಗಿಂದ್ಲಾಂತು ದಾಟೀ ಕಾಪಿ, ತುಪ್ಪಾನ ಭಾಜ್ಜಿಲೆ ಹೂನಹೂನ ಪರಂಬಳಿ ಪೊಳೊ, ತುಪ್ಪಾಚೆಚಿ ಗೊಡೈ ಖಾಣ ಇತ್ಯಾದಿ ದೀವ್ನು ' ದಿವ್ಪೊ

ಹಾಥು ಮ್ಹಳ್ಳಾರಿ (ಶ್ರೀನಿವಾಸ ಶೆಣಯಿಲೊ' ಮ್ಹೋಣೆ ಜನಾನಿ ವ್ಹಡವಿಕಾಯಿ ಸಾಂಗ್ಗಿ ತಿತ್ತಿ ಕೀರ್ತಿ ಘೆತ್ತಿ, ತ್ಯಾ ಕಾಳಾರಿ ಕೊಡಿಯಾಲಾಂತು ಕೊಣಾಥಂಯಿ ಬಿಣೆ ಪರಗಾಂವಾ ಥಾಕುನು ಸೊಯಿ, ಲಿಯಲ್ಯಾರಿ ತ್ಯಾ ಘೆರ್ಕಡ್ಡಿಂ ತಾಂಕಾ ಶ್ರೀನಿವಾಸ ಶೆಣಯಿಲೆ ಹೊಟ್ಟಾಕ ವ್ಹೆಲ್ಲೆ ಶಿವಾಯಿ ನಾಂತಿ, ಆಶಿಂ ಉಪಚಾರಾಚೊ ಕ್ರಮು ಪ್ರಾರಂಭ ಜಾಲ್ಲೊ. ಆಜಿ ಶ್ರೀನಿವಾಸ ಶೆಣೈ ನಾ ಜಾಲ್ಲ್ಯಾರಿ ಆಜಿಯ ತಾಜ್‌ಮಹಲ ಹೊಟೇಲ ತಿತ್ತೇಂಚಿ ಜನಪ್ರಿಯ. ಆಜಿಯ ಥಂಚೆ ಖಾಣ ಜೆವಣ ಕೊಡಿಯಾಲ್ಲ್ಯೊ ಲೋಕು ತೊಖಣಾಯ್ತಾ. ಆಜಿಯ ಥಂಯಿ ಆಯಿಲೆ ಗಿರಾಕ್ಯಾಂಕ ತೀಚಿ ರೂಚಿ ತೀಚಿ ಸಂತ್ಯಪ್ಪಿ. ಬಾಪ್ಪುನ ಪ್ರಾರಂಭ ಕೆಲ್ಲೆಲೆ ಹೊಟೇಲ ಪುತ್ತಾನಿ ಕೀರ್ತಿಮಾನ್ ಕೆಲ್ಲಾಂ.

1949 ಚೆ ಇಸ್ವೀಂತು ಕೊಡಿಯಾಲ್ಚೆ ಸೆಂಟ್ರಲ್ ಟಾಕೀಸಾಚೆ ಲಾಗ್ಗಿಂ ಸೆಂಟ್ರಲ್ ಕಾಫಿ ಹೌಸ್ ಮ್ಹೋಣೆ ಆನ್ನೇಕ ಹೊಟೇಲ ಪ್ರಾರಂಭ ಕೆಲ್ಲೆಂ ಜಾಲ್ಯಾರಿ ಸಬಾರ ಕಾರಣಾನಿ ತೆಂ ಧಾ ವರ್ಸಾಂಚೆ ಉಪರಾಂತೆ ಬಂದ್ ಕೋರ್ಪಾ ಜಾಲ್ಲೆಂ. ಹಂಪನಕಟ್ಟೊ ಮ್ಹಳ್ಳಾರಿ ಕೊಡಿಯಾಲ ಪೇಟೇಚೊ ಜಾಗೊ. ಹಾಂಗಾ ಏಕ ಹೊಟೇಲ ಕೆಲ್ಯಾರಿ ಪರಗಾಂವಾ ಥಾಕುನು ವ್ಯಾರಾಕ ಯೆತ್ತಲೆ ಲೋಕಾಕ ಖಾಣ ಜೆವಣಾಕ ಅನುಕೂಲ ಜಾತ್ಯಾ ಮ್ಹೋಣೆ, ಶ್ರೀನಿವಾಸ ಶೆಣೈಕ ಭೊಗ್ಗಿಂ ತೆದಾ ಕೊಡಿಯಾಲಾಂತು ನಾವಾಧೀಕ ಕ್ರಿಸ್ತ ಉದ್ಯಮಿ ಶ್ರೀ ಅಲ್ಪುಕರ್ಕ ಮ್ಹಳ್ಳೆಲೆ ಏಕ ಮನ್ಯಾಲೆಂ ಇಮಾರತ ಹಂಪನಕಟ್ಟೇರಿ ಖಾಲಿ ಪಳೆಲೆಂ. ಶ್ರೀನಿವಾಸ ಶೆಣೈಲೆ ತಾಜ್‌ಮಹಲಾಚಿ ಖ್ಯಾತಿ, ಪೊಳೊನು ಸ್ವತಃ ಶ್ರೀನಿವಾಸ ಶೆಣಯಿಲೊ ಅಭಿಮಾನಿ ಆಶಿಲೆ ತಸಲೆ ಶ್ರೀ ಅಲ್ಪುಕರ್ಕಾಂನ ತೆಂ ಇಮಾರತ ಶ್ರೀನಿವಾಸ ಶೆಣೈಕ ಭಾಡ್ಯಾಕ ದಿವ್ಚೆಂ ಕಬೂಲಿ ಕೆಲ್ಲೆಂ. ತೆ ಇಮಾರತ ಭಾಡ್ಯಾಕ ಘೇವ್ಚು ತಾಂತು ಗರಜ ಆಶಿಲೆ ಥೊಡೆ ಬದಾಲಾವ್ ಕೋರ್ಚು **1951** ಇಸ್ವೀಂತು ಹಂಪನ ಕಟ್ಟೇಚೆಂ ತಾಜ್‌ಮಹಲ್ ಪ್ರಾರಂಭ ಜಾಲ್ಲೆ.

ಶ್ರೀನಿವಾಸ ಶೆಣೈಲೆ ಹಾತ್ಯಾಕ ಕಾಂಯಿ " ಮೈದಾಸ್ ಟಚ್ " ಮ್ಹೋಣೆ ಇಂಗ್ಲೀಷ್ ವಾಗ್ರೂಢೀಂತು ಸಾಂಗಿಲೆ ತಸಲೆಂ ಕಸಲೆಂಕಿ 'ಟಚ್' ಆಸ್ಸುನು ಆಸ್ತಾಲೆಂ. ಹೆ ತಾಜ್‌ಮಹಲಯಿ ಘಡ್ಕೇ ಭಿತ್ತರಿ ಕೀರ್ತಿಮಾನ್ ಜಾವ್ಚು ಫಾಯಸ ಜಾಲ್ಲೆಂ. ಬಾರಾ ವರ್ಸಾಂಚೆ ಉಪ್ರಾಂಚೆ **1963** ಇಸ್ವೀಂತು ತೆಂ ಭಾಡ್ಯಾಚೆ ಇಮಾರತ ಶ್ರೀನಿವಾಸ ಶೆಣೈನ ಮೊಲ್ಲಾಕ ಖುದ್ ಘೆಲ್ಲೆಂ. ಜಾಲ್ಯಾರಿ ಥಂಯಿ ಯೆಂವ್ಚೆ ಗಿರಾಕ್ಯಾಂಕ ತೆಂ ನುಪ್ರೊ ಜಾವ್ಚು **1977** ಚೆ ಇಸ್ವೀಂಚು ತೆಂ ಸಗ್ಗೇಂ ಮಾರ್ಚು ಕಾಣಣು ಆತ್ತಂ ಆಮ್ಕಾ ದಿಸ್ಚೆಂ ವ್ಹಡ ಇಮಾರತ ಬಾಂದಲೆಂ.

1956 ಚೆ ಇಸ್ವೀಂತು 'ಕೀರ್ತಿಮಹಲ್' ಮ್ಹಳ್ಳೆಲೆಂ ಆನ್ನೇಕ ಹೊಟೇಲ ಪ್ರಾರಂಭ

ಕೆಲ್ಲೆಲೆಂ ಜಾಲ್ಲ್ಯಾರಿ ಕಾರಣಾಂತರ ತಾಚೆಂ 'ಮೆನೇಜ್‌ಮೆಂಟ್' ದುಸ್ರ್ಯಾಂನಿ ಸಾಂಭಾಳ್ತಾ ಜಾಲ್ಲೆಂ.

ಶ್ರೀ ವಾಸುದೇವ! ಶೆಣೈ ಆನಿ ಶ್ರೀನಿವಾಸ ಶೆಣೈ ದೊಗ್ಗಂಯಿ ಬಾಬ್ಲಾವ ಏಕಾ ಮೆಕಾಚೇರಿ ಮಸ್ತಿ ಪ್ರೀತೀರಿ ಆನಿ ಮಮತೇರಿ ಆಶ್ಚಿಲೇಚಿ. ದೋನಿ ಜೀವ ಏಕ ಆತ್ಮಶೆ ಅಶ್ಚಿಂ ಆಸ್ತಾನಾ ಶ್ರೀ ವಾಸುದೇವ ಶೆಣೈಕ ಏಕಪಂತಾ ಕಾಯಿಲೊ ಯೇವ್ಣು ಹಾಂತ್ಲಾರಿ ಪೊಡ್ಡಿ ಪರಿಸ್ಥಿತಿ ಆಯಿಲೆ, ಆಪಣ್ಯಾಲೆ ಅಣ್ಣಾಲೊ ಕಾಯಿಲೊ ಪೊಳೊನು ಶ್ರೀನಿವಾಸ ಶೆಣಯೀಕ ದುಃಖಾಚೆ ಉನ್ಮಾಳೆ ಯೆತ್ತಾಲೆ. ದಿವಸ ಥಾವ್ಣು ದಿವಸ ಕಾಯಿಲೊ ಗಂಭೀರ ಜಾಲ್ಲೆಲೆ ತಶೀಂಚಿ ಆನಿ ಆಪಣ್ಯಾಲೊ ಅಣ್ಣಾ ವಾಂಚನಾ ಮ್ಹೋಣೆ ಶ್ರೀನಿವಾಸ ಶೆಣಯೀಕ ಕಳೆಂ. ಉಶ್ವಾಸು ಥಾಂಯಿ ಆರಾಮೇರಿ ಘೇವ್ಣಾಕ ಜಾಯ್ನಾ ನಾತ್ತಿಲೆಂ ತಿತ್ಲೆಂ ಕಾಮ, ಜಾಪಸಲ ದಾರ್ಪಿ, ಕಾಯಿಲೆನ ಪಿಡೆಸ್ತು ಅಣ್ಣಾ, ಹೆಂ ಪೂರಾಯಿ ಪಳಯ್ತಾನಾ ಶ್ರೀನಿವಾಸ ಶೆಣೈಲೆಂ ಮನ ಮಸ್ತು ಬೆಜಾರು ಪಾವ್ತಾಶಿಲೆಂ. ವಾಸುದೇವ ಶೆಣೈನ ಏಕು ದಿವಸು ಭಾವಾಕ ಲಾಗಿ ಆಪೊವನು ಸಾಂಗ್ಲಿ, "ಶ್ರೀನಿವಾಸಾ, ಮೆಗೆಲೆಂ ಅಂತ್ಯ ಲಾಗಿಂ ಆಸ್ಸು, ಮೆಗೆಲೆ ಚೆರ್ಡುವಾಂಕ ತೂಂವ ಆಪಣ್ಯಾಲಿ ಚೆರ್ಡುವಾಂ ಮ್ಹಣ್ಣೇಚಿ ಮ್ಹೋಣೆ ಲೆಕ್ಕುನು ಪೊಳೊಕಾ. ಮೆಗೆಲಿ ಬಾಯ್ಲಿ ಗುರ್ಬಿಣಿ, ತಿಕ್ಕಾ ಹೆ ಆಘಾತ ಸೊಸೂಂಕ ತಾಂಕನಾ. ತಿಕಾಯಿ ತೂಂ ವೇಂಚಿ ಸಮಾಧಾನ ಸಾಂಗ್ತಾ. ಮೆಗೆಲೆ ಸಂಸಾರಾಚೊ ಹಾಥು ಸೊಣಣು ಫಾಲ್ತಾ ಮ್ಹೋಣೆ ಮಾಕ್ಟಾ ಭಾಸ ದೀ. "ಅಣ್ಣಾನ ಇತ್ಲೆಂ ಸಾಂಗ್ತಾನಾ ಶ್ರೀನಿವಾಸ ಶೆಣೈಕ ದುಃಖ ಬಾಂದುಕ ಜಾಯ್ನಿ. "ಅಣ್ಣಾ! ತುಗ್ಗಿಲಿಂ ಚೆರ್ಡುವಂ ದುಸ್ರಿಂ ಮ್ಹೋಣೆ ಹಾಂವೆಂ ಆಜಿ ತಾಂಯಿ ಲೆಕ್ಕುನಿ, ಆನಿ ಕೆದನಾಕಯಿ ಲೆಕ್ಕುನಾ ತೂಂವ ತಾಂಗೆಲಿ ಚಿಂತಾ ಕೋರ್ತಾಕ್ಯಾ. ತಾಂಕಾ ಹಾಂವ ಆಸ್ಸು. ವ್ಹಣ್ಣೇಕ ಮಾತ್ರ ಹೆಂ ದುಃಖ ಸೊಸೂಂಕ ಪರಮಾತ್ಮು ವೆಂಕಟ್ರಮಣ್ ತ್ರಾಣ ದಿವ್ಪೊ ಮ್ಹೋಣೆ ಹಾಂವೆಂ ದೆವಾಲ್ಯಾಗಿ ಮಾಗ್ತಾ. ತೀ ಮಾಕ್ಟಾ ಆವ್ಣು ಮ್ಹಣ್ಣೆ ಮ್ಹೋಣೆ ತಿಕ್ಕಾ ಮಾನು ದಿತ್ತಾ." ಮ್ಹೋಣೆ ತಾಣೆ ಅಣ್ಣಾಕ ಭಾಸ ದಿಲ್ಲಿ. ತಶೀಂಚಿ ಥೊಡೆ ಕಾಳಾನ ವಾಸುದೇವ ಶೆಣೈ ಅಂತರ್ಗೊ. ಅಣ್ಣಾಕ ದಿಲ್ಲೆಲಿ ಭಾಸ ಶ್ರೀನಿವಾಸ ಶೆಣೈನ ಸತ್ಯಸ್ಥಿಕೇರಿ ನಿಭಾಯ್ಲಿ. ಆಪಣ್ಯಾಲೆ ಚೆರ್ಡುವಂ ಆನಿ ಅಣ್ಣಾಲೆ ಚೆರ್ಡುವಾ ಮದಿ ಕಾಂಯಿ ಫರಕ ಲೆಕ್ಕುನಾಶಿಂ ತಾಂಗೆಲೇಯಿ ಪಳ್ವಣ ಕೆಲ್ಲಿ.

'ತಾಜ್‌ಮಹಲ್' ನಾಂವಾಂಚಿ ಪಾಂಚಿ ಹೊಟ್ಟಿಂಗಾಂವಾಂತು ನಾವಾಧೀಕ ಜಾವ್ಣು ವಾಡ್ತಾನು ಆಯ್ಕಿಲೆ ಉಸರಾಂತ ಹೊಟೇಲ ಉದ್ಯಮಾಚಿ ಉದರ್ಗತ ಶ್ರೀನಿವಾಸ ಶೆಣೈನ ಧಂಯೀಕಚಿ ರಾಬ್ಬಯಿನಿ, ಹೊಟೇಲ ಉದ್ಯಮ ಏಕ ಫಲಕಾರೀ ಮಾಧ್ಯಮ ತೆಂ

ವಿದ್ಯಾವಂತಾಕಯಿ೦ ಅವಿದ್ಯಾವಂತಾಕಯಿ೦ ಉದ್ಯೋಗು ದಿತ್ತಾ ಉದ್ಯೋಗು ಆಶಿಲ್ಯಾನ ಸಬಾರ ಲೋಕು ನಿಶ್ಚಿಂತ ಜೀವನ ಕೊರುಂಕ ಪ್ಪಾವ ಜಾತ್ತಾ. ಕಿತ್ತೆಕಿ ಕುಟುಂಬ ಬರೆಂ ಜಾತ್ತಾ. ತ್ಯಾ ನಂತಃ ಹೊಟ್ಟಾಂತು ಆರೋಗ್ಯಕರ ಆಹಾರು ತಯಾರಿ ಕೊರ್ಚೊ ಕ್ರಮು ಪರಿಣಾಮ ಜಾಯ್ ಸಾರ್ಕೆಂ ವಾಡ್ಚೊನು ಹಾಳ್ಚ್ಯಾರಿ ಸಂಚಾರೀ ಜನಾಂಕ ತಾಂತಾಂಗಲೆ ಘರಾಂ ಥಾಕುನು ದವರ ಆಸ್ತಾನಾ ಚಾಂಗು ಆಹಾರು ಮೆಳ್ಚೊ ಏಕು ಅವಕಾಶುಯಿ ಮೆಳ್ತಾ. ಕೊಡಿಯಾಲಾ ಗಾಂಚಿ ಆತ್ತಂ ಮಸ್ತ ವಾಡ್ಚೊನು ಆಯ್ಲಾ, ಆನಿ ಮುಕಾರಿ ಆನಿಕಯಿ ಉದರಗ್ತೇಕ ಯೆತ್ತಾ. ತೆದನಾ ಕೊಡಿಯಾಲಾಂತು ಏಕ 'ಸ್ಪಾರ್ ಹೊಟೇಲ' ಉದ್ಯಮೀ ಲೋಕಾಂಲೆ ಅನುಗ್ರಹಲೇಕ ಗರಜ್ ಪಡ್ತಾ. ಏಕ 'ಸ್ಪಾರ್ ಹೊಟೇಲ' ಆಸಲ್ಯಾರಿ ಕೊಡಿಯಾಲ್ಚೆ ಖ್ಯಾತೀಯಿ ಫಾಯಸ ಜಾತ್ತಾ ಮ್ಹೋಣಿ ಶ್ರೀನಿವಾಸ ಶೆಣೈಕ ಭೊಗ್ಲೆ.

ಹೀ ಆಲೋಚನ ಆಯ್ಕಿಲೆ ತಕ್ಷಣ ತಾಣೆ ಅಪಣ್ಯಾಲೆ ಮಿತ್ರವರ್ಗ ಆನಿ ಬಂಧು ವರ್ಗಾಂತು ತ್ಯಾ ವಿಸಿಂ ಚರ್ಚಾ, ವಿಚಾರು ಕೆಲ್ಚೊ. ತಾಣೆ ಸಾಂಗ್ಚೆ ಸಮ್ಮ ಮ್ಹೋಣಿ ತಾನ್ನಿಯಿ ಕಬೂಲಿ ತಾಲ್ಚಿಂಚಿ. ತಸಲೆಂ ಏಕ ಹೊಟೇಲ ಕೊರುಂಕ ತಯ್ಯಾರಿ ಪ್ರಾರಂಭ ಜಾಲ್ಚಿ. ಬರೆಂ ಕಾಮಾಕ ಜಾಯತೀ ಅಡ್ಕಳಿ ಯೆತ್ತಾಚಿ ಕಂಯಿ ತ್ಯೊ ಅಡ್ಕಳ್ಯೊ ನಿವಾರಣ ಕೊರನ್ನ ಜಯ ಜಾತ್ತಲೊ ಮನೀಶು ಧೀರಿಷ್ಟು ಮ್ಹೋಣೊನು ಘೆತ್ತಾಕಂಯಿ ಹ್ಯಾ ಹೊಟೇಲಾಕ ಪ್ರಾರಂಭೇರೀಚಿ ಥೊಡೆ ಕಷ್ಟ ಆಯ್ಲೆಲೆ. ತೆದನಾ ಭಾರತ - ಚೀನಾ ಯುದ್ಧ ಚಲ್ತಾಲೆಂ. ತಶಿಂ ತೆಕುನು ಇಮಾರತ ಬಾಂದಾವಳಿ ಸಂಬಂಧೀ ಲೊಕ್ಕಂಡ, ಸಿಮೆಂಟ ಪ್ರತೀ ಎಕ್ವಾಕ ತತ್ತಾರ, ಪ್ರತೀ ಏಕು ಸಾಮಾನು ಸರಕಾರಾಚೆ ನಿಯಂತ್ರಣ ಕಾನೂನಾಚೆ ನಿಮಿತ್ತ ಹಾತ್ತಾಂತು ಮೆಳೊಂಕ ಅಪಾರ ಕಷ್ಟ ಜಾತ್ತಾಶಿಲೆಂ. ಆಸಲೆ ಏಕ ಪರಿಸ್ಥಿತಿ ಯೇತ ಮ್ಹೋಣಿ ಶ್ರೀನಿವಾಸ ಶೆಣೈನ ಆರಯ್ಚಿ. ಇಮಾರತಾಚೆ ಖರ್ಚಾ ಸಂಬಂಧಿ ಇಂಜಿನಿಯರಾನಿ ದಿಲ್ಲಲೆ ಲೇಕ ಪೂರಾಯಿ ಯುದ್ಧಾಚೆ ನಿಮಿತ್ತ ಅಫರ ತಫರ ಜಾಲ್ಚೆಂ. ಶ್ರೀನಿವಾಸ ಶೆಣೈ ಫಾಯಸೋಕು ಆನಿ ರೆವಿಚ್ಚನಾ ಭೊಗ್ಗುನು ಹೈರಾಣ ಜಾಲ್ಚೊ, ಘರಗ್ಡೆ ತಾಗೆಲಿ ಚೆರ್ಡುಂವಯಿ ಬಾಪ್ಪುಲೆ ಕಷ್ಟ ಪೊಸೊನು ಥಂಡ ಜಾಲ್ಚಿಂಚಿಂ, ಬಾಪ್ಪುಕ ಸಹಾಯ ಕೋರ್ಚಾ, ತಾಗೆಲೆ ಆಧಾರಾಕ ರಾಬ್ಬುಕ ಮ್ಹೋಣಿ ತರ್ನಾಟೆ ಪುತ್ತಾಂಕ ತಳಮಳ ಜಾತ್ತಾಶಿಲೆ, ಜಾಲ್ಯಾರಿ ಇತ್ತೆಂ ಕೊರ್ಚೆ ಸರಕಾರಾಚೆ ನಿಯಮಾನಿ ಹಾತು ಬಾಂದಿಲೊ.

ತಸಲೆ ವೆಕಾರಿ ಶ್ರೀನಿವಾಸ ಶೆಣೈಕ ಸಹಾಯಾಕ ಆಯ್ಕಿಲೊ ಕೊಡಿಯಾಲಚೊ ಲೋಕಸಭಾ ಸದಸ್ಯ ಶ್ರೀ ಯು. ಶ್ರೀನಿವಾಸ ಮಲ್ಯಾ.

ಶ್ರೀನಿವಾಸ ಮಲ್ಯಾ ಏಕು ಸ್ವತಂತ್ರತಾ ಸಂಗ್ರಾಮ ಯೋಧು. ಆನಿ ಲೋಕಸಭಾಚೊ

ಸಾಂದ್ರೋ. ಶ್ರೀನಿವಾಸ ಶೆಣಯಿಲೆ ಚೆರ್ಡುಪಣಾಂ ದಿವಸಾಂತು ದೇಶುಭರಿ ಸ್ವತಂತ್ರತಾ ಆಂದೋಲನ ಚಲ್ತಾಲೆ. ಗಾಂಧೀಲೆ ಪ್ರಭಾವಾಕ ಯೇನಾ ನಾತ್ತಿಲೊ ತರ್ನಾಟೊ ಚೆರ್ಕೊ ಕೊಣ್ಣೆಯಿ ನಾಶಿಲ್ಲೊ. ಆಪಣ್ಯಾಲೆ ಹೊಟ್ಟಾ ಮುಕಾರಿ ಥಾಕುನು 'ವಂದೇ ಮಾತರಂ', 'ಭಾರತ ಮಾತಾಕೇ ಜೈ' ಸ್ಪೋಣೆ ಆಂದೋಲನ ಕರ್ತಾಲ್ಯಾನಿ ಜಯಕಾರು ಘಾಲ್ತರಿ ವತ್ತಾನಾ ತರ್ನಾಟೊ ಶ್ರೀನಿವಾಸ ಶೆಣೈಕ ಆಪಣ್ಯಾನಯಿ ತಾಂಗಲೆ ಒಟ್ಟು ಭಾಗ ಘೇವ್ಯಾ, ಬ್ರಿಟಿಷಾಲೆಂ ದಾಸ್ತಾಚೆ ಸಾಂಕಾಳೇಂತ. ಬಂದಿ ಜಾವ್ನು ಆಸ್ಸುಚೆ ಲಜ್ಜಿ ದೂರಕೊರುಂಕ ತಾಂಚೆ ಸಾಂಗಾತಿ ಚಳವಳಿ ಕೋರ್ತಾ ಮ್ಹೋಣೆ ಲಾಲ್ಚಿ ದಿಸ್ತಾಲಿ. ಜಾಲ್ಯಾರಿ ಹೊಟೇಲ ಉದ್ಯಮ ಪ್ರಾರಂಭ ಕೆಲ್ಲೆ ಸುರ್ವೆಚೆ ದಿವಸ; ತೆಂ ಸೊಣ್ ಆಂದೋಲನಾಂತು ಸಕ್ರಿಯ ಭಾಗ ಘೆವ್ಚಾಕ ಸಾಧ್ಯ ನಾಶಿಲ್ಲೆಂ, ಹೆಂ ಅನಾನುಕೂಲಿ ಪೊಳೊನು ಶ್ರೀನಿವಾಸ ಶೆಣೈನ ದೇಶ ಸೇವಾ ಕೋರ್ತಾಕ ಆಪಣ್ಯಾಲೋಚಿ ಏಕು ಕ್ರಮು ದವರ್ಲೊ. ಬ್ರಿಟಿಷ್ ಸರಕಾರಾಚೆ ವಿರೋಧ ಜಾವ್ನು ಕಾಮ ಕರ್ತಾಲ್ಯಾಂಕ ಆಪಣ್ಯಾಲೆಂ ಘರೈಡೆ ಗುಪೀತ ರಾಬ್ಬುಂಕ ವಿಲೇವಾರಿ ಕೆಲ್ಲಿ. ತ್ಯಾ ಪ್ರಮಾಣೆ ಸಾಬಾರ ಲೋಕು ತಾಗಲೆ ಘರೈಡೆ ನಿಪ್ಪೋನು ಬಸ್ತಾಶಿಲ್ಲೊ. ಶ್ರೀನಿವಾಸ ಮಲ್ಯಾ ಏಕು ಯೋಗ್ಯ, ಚರಿತ್ರವಾನ್ ಮನೀಶು. ತಾಕ್ಯಾ ನಿಮ್ಮಿಲೆ ತೆದನಾ ಆರ್ಥಿಕ ಸಹಾಯ ಶ್ರೀನಿವಾಸ ಶೆಣೈ ದಿತ್ತಾಶಿಲೊ. ತ್ಯಾ ಖಾತೀರ ಕಿತ್ಲೊ ದುಡ್ಡು ತಾಣೆ ಖರ್ಚಿಲೋಕಿ ತಾಚ್ಚೆಂ ಲೇಕ ತಾಣೆ ದವರ್ಲಿ. 'ಮಾತೃ ಭೂಮೀಚೆ ದಾಸ್ತ ಮುಕ್ತೀಕ ಖರ್ಚಿತಾನಾ ಲೇಕದವೊರ್ಚೆ ಸಮ್ಮವೇ?' ಮ್ಹೋಣೆ ತೊ ಕೊಣೆ ನಿಮ್ಮಿಲ್ಯಾರಿಯಿ ಜವಾಬ ದಿತ್ತಾಶಿಲೊ. ಜಾಲ್ಯಾರಿ ಶ್ರೀ ಯು. ಶ್ರೀನಿವಾಸ ಮಲ್ಯಾ ಆಪಣ್ಯಾಕ ಶ್ರೀನಿವಾಸ ಶೆಣೈಲೊ ಉಪಕಾರ ಋಣ ಮ್ಹೋಣೆ ಲೆಕ್ತಾಶಿಲೊ. ಶ್ರೀನಿವಾಸ ಶೆಣೈನ ಹೊಟ್ಟಾಚೆ ಇಮಾರತೇಚೆ ಬಾಂದಾವಳೀಕ ಕಷ್ಟ ಭೊಗ್ಚೆ ಆಯ್ಕುನು ತೊ ಸಹಾಂಸಾಕ ಆಯ್ಲೊ. ಸರಕಾರಾಚೆ ತರ್ಪೆನ ಕಾಯಿಂ ಆಡ್ಕಳಿ ಆಯ್ಕೀ ತೀ ಪೂರಾಯಿ ನಿವಾರಣೆ ಕೋರ್ಚು ದಿಲ್ಲಿ. ನಿಯಂತ್ರಣ ಕಾನೂನ ಉಲ್ಲಂಘನ ಕರ್ತಾಶಿಂ ಇಮಾರತೇಕ ಗರಜ ಆಶ್ಚಿಲೆಂ ಲೊಂಕೊಡ ಕೀ ಸಿಮೆಂಟಕೀ ಪೂರ್ವಣ ಕೆಲ್ಲೆಂ. ಬಾಂದಾವಳೀಚೆಂ ಕಾಮ ನಿರಂಬಳ ಜಾವ್ನು ಚೊಲ್ಚೆ ಪೊಳೊನು ಶ್ರೀನಿವಾಸ ಶೆಣೈ ಮಸ್ತ ಸಮಾಧಾನ ಭೊಗ್ಚೊ.

ತಾಣೆ ಲೆಕ್ಕೀಲೆ ತಶೀಂಚಿ ಕಾಯಿ ಚಡ ಊಣೆ ನಾಶಿ ತೆ ಇಮಾರತೇಚಿ ಬಾಂದಾವಳಿ ಸೊಂಪ್ಪಿ ಆಪಣ್ಯಾಲೆ ಭೋವ್ ಕಾಂಕ್ಷೆಚೆ ಹೊಟೇಲ, ಶಿಂಗಾರ್ಲೆಲಿ ವ್ಹಕ್ಕಲಿಶಿ ಆಪಣ್ಯಾಲ್ಯಾ ದೊಳ್ಳಾ ಮುಕಾರಿ ರಾಬ್ಬಲೆ ಪೊಳೊವನು ಶ್ರೀನಿವಾಸ ಶೆಣೈ ಕಿತ್ಲೆಂ ಧನ್ಯತಾ ಭೊಗ್ಚೊ ಮ್ಹಳ್ಳೆಲೆ ಶಬ್ದಾನಿ ವಿವರಣ ಕೊರುಂಕ ಸಾಧ್ಯ ನಾ ಹ್ಯಾ ಹೊಟೇಲ ಕಶ್ಚಿ ಬಾಂದುಕ ಧರೈ,

ಕಶ್ಮಿ ಬಾಂದುನು ಸೋಪ್ಲೆ, ಹೀ ಸಗ್ಗೀ ಕಾಣೆ ಸಾಂಗ್ತಾನಾ ಶ್ರೀನಿವಾಸ ಶೆಣೈಲೊ ಪೂತು ಶ್ರೀ ಮಾಧವ ಶೆಣೈಲೆ ತೊಂಡಾರಿ ದಿಶ್ಮಿಲಿ ಆತ್ಮತ್ಯಪ್ಪೀಚಿ ಭಾವನೇನ ಶ್ರೀನಿವಾಸ ಶೆಣೈಲೆ ಜಯ್ಯಾಚೆ ಅನುಭವು ಮಾಕ್ಯಾ ದಿಲ್ಲಾ. ಆಪಣ್ಣಾಲೆ ಹ್ಯಾ ಸ್ವಪ್ನ ಸದೃಶ ಹೊಟೇಲಾಕ ಶ್ರೀನಿವಾಸ ಶೆಣೈನ 'ಫೋತಿ ಮಹಲ್' ಮ್ಹೊಣೆ ನಾಂವ ದಿಲ್ಲೆಂ, 1967 ಇಸ್ವೀಂತು ತೆಂ ಹೊಟೆಲ ಭೋವ್ ವಿಜ್ಯಂಭಣೇರಿ ಉದ್ಭಾಟನ ಜಾಲ್ಲೆ. ತಾಚ್ಚೆ ಮಾಗ್ಗಿರಿ ತೆಂ ಕಶ್ಮಿ ಅಭಿವೃದ್ಧೀಕ ಆಯಲೆಂ ಮ್ಹಳ್ಳೆಲೆಂ ಆತ್ತಂ ಇತಿಹಾಸು ಜಾಲ್ಲಾ. ಹ್ಯಾ ಹೊಟಾ ಭಿತ್ತರಿ ಶ್ರೀನಿವಾಸ ಶೆಣಯೀನೊ ಬಾಪ್ಪುಸು ದಿ| ಕುಡ್ಡಿ ಗೋಪಾಲಕೃಷ್ಣ ಶೆಣೈ ಹಾಂಗಲೆ ತೈಲವರ್ಣಚಿತ್ರ ದೊವೊರ್ಯಾ ಮ್ಹೊಣ್ ಏಕು ಅಭಿಪ್ರಾಯು ಆಯ್ಲೊ. ಜಾಲ್ಲ್ಯಾರಿ ಶ್ರೀನಿವಾಸ ಶೆಣೈನ (ಫ್ರೀ) ಯು. ಶ್ರೀನಿವಾಸ ಮಲ್ಯಾಲೆ ತೈಲವರ್ಣ ಚಿತ್ರ ದೊವೊರ್ಯಾ ಮ್ಹೊಣೆ ಆಪಣ್ಣಾಲೆಂ ಮನೋಗತ ಸಾಂಗ್ಲೆಂ. ಹೆ ನಿರ್ಣಯ ಆಯ್ಕುನು ತಾಗೆಲಿ ಚಿರ್ಡುಂವ ಮಿತ್ರವರ್ಗ ಆನಿ ಬಂಜು ವರ್ಗ ಭೋವ್ ಸಂತ್ಯಪ್ಪಿ ಭೊಗ್ಗಿಂಚಿ. ಆಚಿ ಶ್ರೀನಿವಾಸ ಶೆಣೈ ನಾ ಜಾಲ್ಯಾರಿಯಿ ತಾಗಲಿ ಚಿರ್ಡುಂವ ಶ್ರೀನಿವಾಸ ಮಲ್ಯಾಕ ತಾಂಗಲೊ ಆತ್ಮೀಯ ವ್ಯಕ್ತಿ ಮ್ಹೊಣ್ ತೊಖಣಾಂಚಿ.

ಹೊಟೆಲ ಉದ್ಯಮ ನಂತಾ ದುಸ್ರೆ ಥೊಡೆ ಉದ್ಯಮಾಂತುಯಿ ಶ್ರೀನಿವಾಸ ಶೆಣೈನ ವಾವ್ರ ಕಾಳ್ಳೇಚಿ. ಹೆ ದುಸ್ರೆ ಉದ್ಯಮ ಪೂರಾಯಿ ಆಪಣ್ಣಾಲೆ ಆರ್ಥಿಕ ಅಭಿವೃದ್ಧೀಚಿ ನದರೇನ ತಾಣೆ ಕೆಲ್ಲೆಲೆ ನ್ಹಯ್. ಆಪಣ್ಣಾಲ್ಯಾ ಕುಟುಂಬೇಂತು ಕೊಣಯಿತರಿ ಆರ್ಥಿಕ ಸಂಕಷ್ಟಾಂತು ಆಸಲ್ಯಾ ತಾಂಗಲೆ ಕಷ್ಟ ಆಪಣ್ಣಾಲೆಚಿ ಕಷ್ಟ ಮ್ಹೊಣೆ ತಾಕ್ಯಾ ಭೊಗ್ತಾಲೆ. ತಾಂಕಾ ಆರ್ಥಿಕ ಸಹಾಯ ದೀವ್ಪು ವ್ಯಾರು ವಾಡ್ಲೊಚಾಕ ತಾಣೆ ಮಸ್ತ ಪ್ರಯತ್ನ ಕೆಲ್ಲೆಂಚಿ. ತ್ಯಾ ಪೈಕಿ ಪ್ರಮುಖ ಜಾವ್ಪು 'ತಾಜಮಹಲ್ ಟಂಬರ್ ಕಂಪೆನಿ' ಆಸ್ಸು.

ಶ್ರೀನಿವಾಸ ಶೆಣೈಲೊ ಭಾಚ್ಚೊ ಶ್ರೀ ರಾಮಚಂದ್ರ ಪ್ರಭು ಏಕ ಪಂತಾ ಭಾರೀ ಕಷ್ಟಂತು ಪಳೊ. ವ್ಯಾರು ಪೂರಾಯಿ ದಿವಾಳಿ ಜಾವ್ಪು ಕುಟುಂಬ ಚೊಲೊಚಿ ತ್ರಾಸ ಜಾಲ್ಲೆಲೆ ತೆ ಪೊಳೊನು ಶ್ರೀನಿವಾಸ ಶೆಣೈಕ ಭಾರೀ ಬೇಜಾರು ಜಾಲ್ಲೊ. ಆಪಣ್ಣಾನ ಇತ್ಲೆ ಅಭಿವೃದ್ಧಿ ಪಾವ್ತಾನಾ ಆಪಣ್ಣಾಲೆಚಿ ಸಂಬಂಧಿ ಇತ್ಲೆ ಕಷ್ಟ ಭೊಗ್ತಾ ಮ್ಹಳ್ಳಾರಿ ತೆ ಕಾಂಯಿ ಆಪಣ್ಣಾಕ ಶೊಭಾಯ ದೀನಾ. ನೀಜ ಜಾಲ್ಯಾರಿ ಶೊಭಾಯ ಊಣ್ ಕರ್ತಾ. ಅಶ್ಮಿ ಮ್ಹೊಣೆ ತಾಗಲೆ ವಿಶಾಲ ಮನಾಂತು ಭಾವನಾ ಆಯಲಿ. ಶ್ರೀ ರಾಮಚಂದ್ರ ಪ್ರಭುಕ ರೂಕು, ರುಕ್ಯಾಡಿ ಸಂಬಂಧಿ ಬರೋಬರ ಜ್ಞಾನ ಅಶ್ಮಿಲೆ ತ್ಯಾ ಜ್ಞಾನಾಚೊ ಫಾಯದೊ ಘೇವ್ಪು ಶ್ರೀನಿವಾಸ ಶೆಣೈನ ನೆಹರೂ ಮೈದಾನಾ ಲಾಗ್ಚೆ ಆಪಣ್ಣಾಲೆ 'ತಾಜಮಹಲ್' ಚೆ ಬಗ್ಲೆನ

' ತಾಜಮಹಲ್ ' ಟಂಬರ್ ಕಂಪನಿ ಮೊದಲಿನ ಏಕು ಸಂಸ್ಥೆ ಶೂರು ಕೆಲೊ. ಶ್ರೀ ರಾಮಚಂದ್ರ ಪ್ರಭು ತೊ ಸಂಸ್ಥೆ ಸಾಂಬಾಳ್ತಾಲೊ, ತ್ಯಾ ಸಂದರ್ಭಾರಿ ಶ್ರೀ ರಾಮಚಂದ್ರ ಪ್ರಭು ಆಪ್ಪಣ್ಯಾರಿ ಆರ್ಥಿಕ ಸ್ಥಿತಿ, ಸುಧಾರಣ ಕೊರುಂಕ ಶಕ್ತ ಜಾಲೊ.

ಏಕಪಂತಾ ಶ್ರೀನಿವಾಸ ಶೆಣೈಲಿ ದೊನ್ನಿಚಿ ಧೂವೇಕ ದಿಲ್ಲೆಲೆ ಕಸ್ತೂರಿ ನಾಗೇಶ ಪೈ ಕುಟುಂಬೇಕ ಸಬಾರ :ಷ್ಷ ಆಯ್ಲೆಲೆ. ತೆದನಾಯಿ ತಾಂಕಾ ಆಧಾರು ದಿಲ್ಲೆಲೊ ಹಾಣೇಚಿ. ಮುಂಬಯಿಂತು, 'ಕಸ್ತೂರಿ ಸುಬ್ರಾಯ ವಿಲ್‌ಪೈ ಸುಜೀರ್ ರಾಮಚಂದ್ರ ನಾಯಕ್ ಎಂಡ್ ಕೊ.' ಮ್ಹಳ್ಳೆಲೊ ಏಕು ಸಂಸ್ಥೆ ಸ್ಥಾಪನ ಕೆಲೊ. ತೆದನಾ 1947 ಚಿ ಇಸ್ವಿ ದೇಶು ಸ್ವಾತಂತ್ರ್ಯ ಪಾವ್ತು ಧನ್ಯತಾ ಭೊಗ್ತಾಲೊ. ಸ್ವದೇಶಿಭಾವನಾ ಜನಾಂತು ಭರಪೂರ ಭರಲಿ. ಜನಾನಿ ಹ್ಯಾ ಸಂಸ್ಥೇಕ ಭೋವ್ ಸಹಕಾರು ದಿಲ್ಲೊ. ಸಂಸ್ಥೆ ವಾಡ್ತುನು ಬಲಿಷ್ಠ ಜಾಲೊ. ತ್ಯಾ ಎಕ್ಕೆ ಸಂಸ್ಥೆನಿ ಚಾಣಿ ಕುಟುಂಬ ವ್ಹಡವಿಕಾಯೇರಿ ಚಲ್ತಾಲಿಂ ಮೊದಲಿಂ ಸಾಂಗಲ್ಯಾರಿ ತೊ ಕಿತ್ತೊ ಪ್ರಭಾವೀ ಸಂಸ್ಥೆ ಮೊಣ್ ಕಳ್ತಾ.

ಕೊಡಿಯಾಲಾಂತು 'ಕೆ. ಎಸ್. ಶೆಣೈ ಎಂಡ್ ಕೊ' (ಕುಡ್ಡಿ ಶ್ರೀನಿವಾಸ ಶೆಣೈ ಎಂಡ್ ಕೊ) ಮ್ಹಳ್ಳೆಲೆ ಾಂ ವಾರಿ ಏಕ ಲೇವಾದೇವಿ ವ್ಯವಹಾರಾ ಚೊ ಸಂಸ್ಥೆ 1949 ಇಸ್ವಿಂತು ಶ್ರೀನಿವಾಸ ಶೆಣೈನ ಪ್ರಾರಂಭ ಕೆಲೊ. ತಾವಳಿ ಸ್ವತಂತ್ರ ಭಾರತಾಂತು ಬ್ಯಾಂಕ್ ವ್ಯವಹಾರಾಚಿ ಸಂಬಂಧಿ ಸ್ಪಷ್ಟ ನಿಯಮಾವಳಿಂಚಿ ನಕ್ಷಾ ತಯಾರಿ ಜಾಯ್ತಿ ಆಶಿಲ್ಲೆ. ತ್ಯಾ ನಿಮಿತ್ತ ವ್ಯಾಪಾರ್ಯಾಂಕ ವ್ಯಾಪಾರು ವಾಡ್ತೊಚಾಕ ರೀಣಧನ ಮೆಳ್ಳಾಕ ಗರಜ ಆಶಿಲೆ ನಿಯಮಾವಳಿ ಬ್ಯಾಂಕಾಂತು ಕರೀಣ ಆಶಿಲಿ. ತಾಜ್ಜೆನ ಯೋಗ್ಯ ವೇಳೇರಿ ರೀಣ ಮೆಳ್ಳಾಶಿ ವ್ಯಾಪಾರೆ ಹೈರಾಣ ಜಾತ್ತಾಲೇಚಿ. ತಸಲೆ ಲೋಕಾಂಚೆ ಅನುಕೂಲ ಖಾತೀರ ಶ್ರೀನಿವಾಸ ಶೆಣೈನ ಹೊ ಸಂಸ್ಥೆ ಪ್ರಾರಂಭ ಕೆಲೊ. ಸಬಾರ ಲೋಕಾನ ಅಸಲೆ ಸುವಿಧಾಚೊ ಚಾಂಗು ಫಾಯದೊ ಘೇವ್ತು ಎ್ಯಾರು, ಧಂದೊ ವಾಡ್ತೊನು ಬರೆಪಣ ಪಾವ್ತಿಂತಿ, ಹಾಂಗಾ ವಸ್ತು ಅಡವಾ ದೊವ್ತುಂ ರೀಣ ಘೆವ್ತೆ ಕ್ರಮಾಯಿ ಆಶಿಲೊ ಜಾಲ್ಯಾರಿ ಅಡವಾ ದವರ್ದೆಲೊ ವಸ್ತು ಸೊಣ್ತಾನು ಘೆವ್ತಾಕ ಕಸಲೇಯಿ ತ್ರಾಸ ನಾಶಿಲ್ಲೆ.

ಹಂಪನ ಕಟ್ಟೇರಿ ಆಸ್ತೆ ನಾವಾಧೀಕ ಸಂಸ್ಥೆ 'ವೆರ್ಯಾಟಿ ಸ್ಪೋರ್ಸ್' ಹಾಚ್ಚೊ ಆನಿ ಫುಳ್ಳಿ ನಾವಾಧೀಕ ಜವುಳಿ ಸಂಸ್ಥೆ 'ಶೋಭಾ ಸಿಲ್ಕ್ ಸದನ್' ಹ್ಯಾ ದೋನಿ ಸಂಸ್ಥಾಂತೂಯಿ ಶ್ರೀನಿವಾಸ ಶೆಣೈ ವಾಂಟೇಲಿ ಜಾವ್ತು ಆಶಿಲೊ. ಹೆ ಕಾಂಯಿ ಜವುಳೇ ವ್ಯಾರಾಂತು ಜಾಯ್ತಿ ಕಟ್ಟೇರಿ ವ್ಯಾರಾಂತು ಜಾಯ್ತಿ ಉಮೇದಿ ಆಸ್ತುನು ವಾಂಟೇಲಿ ಜಾವ್ತು ರಾಬ್ಬಿಲೆ ನ್ಹಂಯಿ. ಹ್ಯಾ ದೋನಿ ಸಂಸ್ಥಾಚಿ ಸ್ಥಾಪಕ ಶ್ರೀನಿವಾಸ ಶೆಣೈಲೆ ಮಿತ್ರವರ್ಗಾಚೆ. ತಾಂಕಾ ಆರ್ಥಿಕ ಸಹಾಯ ದೀವ್ತಾ ಮ್ಹಳ್ಳೆಲೆ ಕಳಾಕಳಿರಿ ಮಾತ್ರ.

ಮಹಾದಾನಿ

'ಶತಹಸ್ತ ಸಮೂಹರ ಸಹಸ್ರಹಸ್ತ ಸಂಕೀರ' ಮೊದಲೇ ಋಗ್ವೇದ ಆಮ್ನಾ ಆದೇಶು ದಿತ್ತಾ. ಹೇ ದೇಶ ಪ್ರಾಮಾಣಿಕ ಜಾವ್ನ ಪಾಲನ ಕರ್ತಾಲ್ಯಾಂಕ ಕಾಂಯಿ ಬೊಟ್ಟಾನ ಮಜ್ಜುವೈತ ಕೀತ್ಯಿ. ಶ್ರೀನಿವಾಸ ಶೆಣೈ ತಾಂತುಲೊ ಎಕ್ಕೊ. ಋಗ್ವೇದ ವಾಜ್ಜನು ತಾಣೆ ತಾಂತುಲೆ ಆದೇಶ ಪಾಲನ ಕೆಲ್ಲೆಲೆ ವೆ? ಬಿಲ್‌ಕುಲ್ ನ್ನಂಯಿ. ಸ್ವಯಂ ಪ್ರೇರಣಾ, ದೀನ ದುಃಖಿ ಖಾತೀರ ದಯೆ, ಲಾಚಾರ್ ಜನಾಂಚೇರಿ ಕರುಣಾ, ಸಮಾಜಾಂತು ಸಕ್ಕಾಂನಿ ಸುಖಾರಿ ಆಸ್ಸುಕಾ ಮ್ಹಳ್ಳೆಲಿ ಕಾಂಕ್ಷಿ, ವಿಶಾಲ ಹೃದಯ, ಸಮಾಜಾಭಿದ್ಧೀಚಿ ಲಾಲ್ಯಿ ಅಸಲೆ ಉಂಚ್ ಗೂಣಾಂಚಿ ದೈವಭಕ್ತಿ, ಶ್ರೀನಿವಾಸ ಶೆಣೈಕ ದಾನ ಸಹಜ ಜಾವ್ನು ಆಯಲೆಂ ತೆಂ ದಾನ ಘೇವ್ನು ಪ್ರಸನ್ನ ಜಾಲ್ಲೆಲ್ಯಾಲಿ ತೋಂಡಮುದ್ರಾ ತಾಕ್ಯಾ ಆತ್ಮ ತೃಪ್ತಿ ದಿತ್ತಾಶಿಲಿಂ. ಸಂತೋಷು ದಿವ್ವಾಂಚು ಆಸ್ಸು ; ಘೆವ್ವಾಂತು ನ್ನಂಯ್.

'ತೂಂವೆ ಉಚ್ಚೆ ಹಾತ್ತಾನ ದಾನ ದಿಲ್ಯಾರಿ ದಾವೆ ಹಾತ್ತಾಕ ಕಳೋನಾಕ್ಯಾ ' ಮೊದಲೇ ದಾನಾಚೆ ವ್ಯಾಖ್ಯಾನ ಕರ್ತಾತಿ.

ಹ್ಯಾ ವಾಖ್ಯಾನ ಆತ್ಮಂ ಅರ್ಥು ಖಿಳ್ಳಾ. ಆಜಿ ಏಕಿ ಶೆಂಬರಿ ರುಪ್ಪಯಿ ದಾನ ದಿಲ್ಯಾರಿ ತಾಕ್ಯಾ ಪ್ರಚಾರ ಮೇಳ್ಳಾ ಮೊದಲೇ ಆಧುನಿಕ ದಾನಿ ಆಶೆತಾತಿ. ಜಾಲ್ಯಾರಿ ಶ್ರೀನಿವಾಸ ಶೆಣೈನ ಹ್ಯಾ ವಾಕ್ಯಾಚೆ ವ್ಯಾಖ್ಯಾನ ಕರ್ತಾಶಿ ತೆಂ ಆಪಣ್ಯಾಲೆ ಬೇವನಾಂತು ಪ್ರಾಯೋಗಿಕ ಜಾವ್ನು ಆಚರಣ ಕೆಲ್ಯಾಂ. ಕಿತ್ಲೆ ದುರ್ಬಳೆ ಚೆಲ್ಯಾಲೆಂ ವ್ಹಾರ್ಡಿಕೇಕ ಸಹಾಯು ಕೆಲ್ಲ್ಯಾ, ಕಿತ್ಲೆ ಅನಾಥ, ಪೀಡೆಸ್ತಾಂಕ ವೆಗಳೆ ವೆಗಳೆ ರೂಪಾರಿ ಸಹಾಯು ಕೆಲ್ಲ್ಯಾ, ಕಿತ್ಲೆ ಸಾನ್ನ ವ್ಯಾಪಾರ್ಯಾಂಕ ವಯಿ ಹಾಳ್ಳಾಂ, ಕಿತ್ಲೆ ಶಾಳಾ ಸಂಸ್ಥೆಂಕ ದುಡ್ಡು ದಿಲ್ಲಾ ಹಾಜ್ಜೆ ಖಿಂಚಿಯಿ ಖಬರ್ ತಾಣೆ ಕೋ ಕಾಲಾಗ್ಗಿಯಿ ಸಾಂಗನಿ. ಗುಪ್ತದಾನ ಅತ್ಯಂತ ಗೋಪ್ಯ ಜಾವ್ನು ಕೆಲ್ಲ್ಯಾ. ಆಪಣ್ಯಾನ ದಾನ ದಿಲ್ಲೆಲೆಂ ಕಶೀಂಯಿ ಸಾಂಗನಿ, ಆಪಣ್ಯಾಲ್ಯಾ ದಾನ ಘೆತ್ತಿಲ್ಯಾಂಕ ತಾಂಯಿ ಪ್ರಚಾರ ಕೇಂದ್ರಿಯಿಂ ಮೊದಲೆನ್ ತಾಕೀತ ಕೆಲ್ಯಾಂ. ಕಾಂಯಿ ಆಯ್ಚೆ ದಿವಸಾಂತು ಅಸಲೊ ದಾನಿ ಖಿಂಚು ಆಸ್ಸು ಮೊದಲೆನ್ ದುರ್ಬೀಣ್ ದೊವೊರ್ನು ಸೊದ್ದುಕಾ ಜಾಯ್, ತಶಿಂ ಸೊದ್ದಿಲ್ಯಾರಿ ಏಕೆಳತ ಮೊದಲೇ ಖಾತ್ರಿ ನಾ.

ತೆದನಾ ಗೌತ ಸಾರಸ್ವತ ಸಮಾಜ ಆಜಿ ಆಶಿಲೆಂ ತಿತ್ಲೆ ಸಂಪನ್ನ ಸ್ಥಿತಿಲಿ ಥೀರ್ ಜಾಯ್ಚಿ ಆಶಿಲೆಂ. ವಿದ್ಯೇಕ ಹ್ಯಾ ಸಮಾಜಾನ ಮಸ್ತ ಪ್ರಾಮುಖ್ಯ ದಿಲ್ಲಾಂ. ಕಿತ್ಲೊಯಿ

ದುರ್ಬಳೂ ಜಾಲ್ಯಾರೀಯ ಕಶ್ಯೀಯಿ ಕಷ್ಟ ಪಾವ್ವು ಜಾಲ್ತೆ ತಿಕಿನೀಯಿ ವಿದ್ಯಾ ಶಿಕ್ತಾ. ಬ್ರಾಹ್ಮಣ ಲಕ್ಷಣ ಮ್ಹಳ್ಳೆರಿ ಹೇಂಚಿ. ಜ್ಞಾನಾಚಿ ತಾನಿ. ದುರ್ಬಳೆ ವಿದ್ಯಾರ್ಥಿಂಕ ಶಿಕ್ಯುಂಕ ಮ್ಹೋಣ್ ಆರ್ಥಿಕ ಸಹಾಯ ಕಶೀಯಿ ಹಾಥ ಸೋಣ್ ಕೆಲ್ಲ್ಯಾ. ತಾಂಕಾ ದನ್ಬಾರಾಚೆಂ ತಾಜಾಮಹಲ್ ಹೊಟ್ಕಾಂತು ಮುಫತ್ ಜೆವಣ ಮೆಳ್ಚಿ ತಸಲಿ ವ್ಯವಸ್ಥಾಯಿ ತಾಣೆ ಕೆಲ್ಲೆಲಿ, ಸುಮಾರ 60-70 ವಿದ್ಯಾರ್ಥಿ ನಿತ್ಯಯಿ ಹಾಂಗಾ ಜೆವ್ತಾಲೇತಿ. ಹೊ ಕ್ರಮು ಶ್ರೀನಿವಾಸ ಶೆಣೈನ ವಾಂಚುನು ಆಸ್ಲೆ ವರೇನ ಚಲಲಾ.

ತಾಗೆಲೆ ನಿಧನಾಚೆ ಉಪರಾಂತೆ, ತಾಣೆ ಆಪ್ಪಣ್ಯಾಲ್ಯಾ ಬಾಪ್ಪುಲೆ ನಾವಾರಿ ಸ್ಥಾಪನ ಕೆಲ್ಲೆಲೆಂ " ಕುದ್ಡಿ ಗೋಪಾಲಕೃಷ್ಣ ಶೆಣೈ ಟ್ರಸ್ಟ್ " ಮ್ಹಳ್ಳೆಲೆ ಟ್ರಸ್ಟಾಚೆ ಮುಖಾಂತರಿ ತಾಗೆಲಿಂ ಚೆರ್ಡುಂವ ತಾಣೆ ಕೆಲ್ಯಾವರಿ ದುರ್ಬಳೆ ವಿದ್ಯಾರ್ಥಿಲೆ ಶಿಕ್ಷಣ, ದುರ್ಬಳೆ ಚೆಲಿಯಾಲೆಂ ವ್ಹಾರ್ಡೀಃ ಇತ್ಯಾದಿ ಕರ್ತಾ ಆಸ್ಲತಿ. ಹಾಗೆಲೊ ಪೂತು ಜಗದೀಶ ಶೆಣೈ ಆತ್ತಂ ಹಾಚೊ ಟ್ರಸ್ಟಿ ಜಾವ್ನು ಆಸ್ಲೆ. ಉಳ್ಳಾಲಾಂತು ಹ್ಯಾ ಕುಟುಂಬೇಚಿ ಭೂಯಿ ಬೇಟ ಆಸ್ಲೆ. ಥಂಚಿ ಉತ್ಪತ್ತೀನ ಆಯ್ಕಿಲೊ ನಪ ಪೂರಾಯಿ ಹ್ಯಾ ಟ್ರಸ್ಟಾಕ ವತ್ತಾ. ಆಪಣ್ಯಾಲೆ ಉಪರಾಂತ ದಾನಧರ್ಮ ಚಲತ ಆಸ್ಸುಕಾ ಮ್ಹಳ್ಳೆಲೆ ದೂರ ದೃಷ್ಟೀನ ಹೆಂ ಟ್ರಸ್ಟ್ ಕೆಲ್ಲೆಲೆ ಶ್ರೀನಿವಾಸ ಶೆಣೈಕ ಆಮ್ನಿ ತೊಖಣಾಯೊ ದೀವ್ಕಾ.

ಇತ್ಲೆ ಪೂರಾಯೆ ಕಾರಭಾರ ಕೆಲ್ಲೆಲೆ ವ್ಯಕ್ತೀನ ಸಮ್ನಾನಿತ ಜಾವ್ಚೆಂ ಆಶ್ಚರ್ಯ ನ್ಹಯಿ. ದಕ್ಷಿಣ ಕನ್ನಡ ಜಿಲ್ಲೆಂತು ಹೊಟ್ಕಾ ಮಾಲಕಾಂಲೊ ಸಂಘ, ಜಾತ್ತನಾ ತಾಚೊ ಪ್ರಥಮ ಅಧ್ಯಕ್ಷು ಶ್ರೀನಿವಾಸ ಶೆಣೈ ಆಶ್ಚಿಲೊ. ತೊ 40 ವರ್ಸಂ ತಾಯಿ ತ್ಯಾ ಪದವೀರಿ ಆಶ್ಚಿಲೊ ಮ್ಹಣ್ತಾನಾ ತಾಕ್ಯಾ ಕಿತ್ಲೊ ಸಮ್ನಾನು ಮೆಳ್ಳಾ ಮ್ಹೋಣಿ ಕಳ್ತಾ. ತ್ಯಾ ನಂತಾ "ಕೆನರಾ ಛೇಂಬರ್ ಆಫ್ ಕಾಮರ್ಸ್" ಹಾಚೊ 1955 ಇಸ್ವಿ ಥಾಕೊನು 1958 ಇಸ್ವಿ ಪರ್ಯಂತ, ಮಾಗ್ಗಿರಿ 1959 ಇಸ್ವಿ ಥಾಕೊನು 1960 ಪರ್ಯಂತ ಅಧ್ಯಕ್ಷುಯಿ ಜಾವ್ನು ತೊ ಸಮ್ನಾನಿತ ಜಾಲ್ಲ್ಯಾ ಆನಿ ಆಚಿಕಯಿ ದಕ್ಷಿಣ ಕನ್ನಡ ಜಿಲ್ಲೆಚೆ ಲೋಕಾಲೆ ಹೃದಯಾಂತು ಸಮ್ನಾನ ಘೆತ್ತರಿ ಆಸ್ಲೆ.

ಕೆನರಾ ಛೇಂಬರ್ ಆಫ್ ಕಾಮರ್ಸ್ ಘಡೆ ಬಂದರಾರಿ ಎಕ್ ಸಾನ್ನ್ ಇಮಾರತೇಂತು ಚಲ್ತಾಶಿಲೆಂ. ಕಾಯಿ ಪುಣೆ ವಿಶೇಷ ಕಾರ್ಯಕ್ರಮು ಆಸಲ್ಯಾರಿ, ಮಹಾಸಭಾ ಇತ್ಯಾದಿ ಚೊಲ್ತೆ ಆಸಲ್ಯಾರಿ ತ್ಯಾ ಇಮಾರತೇಂತು ಚೊಲ್ತಾಕ ಮಸ್ತ ಅಡ್ಡಣ್ ಜಾತ್ತಾಶಿಲಿಂ ತೆದನಾ 'ಕೀರ್ತಿಮಹಲಾ' ಚಿ 'ಟೆರೆಸಾ'ರಿ ತಸಲೆ ಕಾರ್ಯಕ್ರಮು ಚಲ್ತಾಶಿಲೆ. ಛೇಂಬರ್ ಆಫ್

ಕಾಮರ್ಸಚೆ ಅಧ್ಯಕ್ಷಿ ಶ್ರೀನಿವಾಸ ಶೆಣೈಕ ಛೇಂಬರಾಕ ಏಕ ಸ್ವತಾಚೆ ಇಮಾರತ ಜಾಯಿ ಅಶ್ಚಿ ಭೊಗ್ಗೊಂ. ತ್ಯಾ ಖಾತೀರ ಕಾರ್ಯ ಪ್ರವೃತ್ತಿ ಜಾಲ್ಲ್ಯೊ. ಛೇಂಬರಾಚೆ ಸಾಂದೆಂಕ ದುಡ್ಡು ದೇಣಿಗಾ ಒಟ್ಟು ಕೊಳ್ಳಿ ಕಾಮ ದಿಲ್ಲೆಂ; ಶ್ರೀನಿವಾಸ ಶೆಣೈಲೆ ಏಕ ಹೋಡ ಗೂಣ ಮ್ಹಳ್ಯಾರಿ ದೇಣಿಗಾ ಸಂಗ್ರಹ ಋತ್ನಾನಾ ಸುರ್ದೇಕ ಆಪ್ಪಣ್ಯಾಲಿ ದೇಣೆಗೆ ಆಂಕಡೊ ಬರೈತಾಶಿಲೊ. 'ಅರೆ! ಶ್ರೀನಿವಾಸ ಶೆಣೈನ ಇತ್ಲೆ ದಿಲ್ಲಾ. ಆಮ್ಮಿಯಿ ಭರಪೂರ ದಿವ್ಕಾ' ಮ್ಹೋಣ್ ಜನ ಹಾತು ಸೋಣ್ ದಿಲ್ಲ್ಯೊಲಿಂತಿ.

ಕೋಣ ಛೇಂಬರಾಚೆ ಇಮಾರತೇಚೆ ಬಾಂದಾವಳೀಕ ದೇಣಿಗಾ ದಿತ್ಪಾಕಿ ತಾಂಗಲೆ ತೈಲವರ್ಣ ಚಿತ್ರ ಥಾಯಿ ದೊವೊರ್ಚೆಂ ಠರಯಿಲೆಂ. ಹ್ಯಾ ಕಾರ್ಯಕ್ರಮಾಕ ದುಡ್ಡು ಜಮಾ ಜಾವ್ಪಾಕ ತೊಡೊಣ್ ಜಾಯ್ನಿ. ಘಡ್ಯೇ ಭಿತ್ತರಿ ಆಧುನಿಕ ಇಮಾರತ ತಯಾರಿ ಜಾಲ್ಲ್ಯೆ. ತಾಚ್ಚೆ ಮಾಗ್ಗಿರಿ ಕೊಣ್ ಮಂತ್ರಿ, ಕೊಣ್ ಮಹೋದಯ ಕೊಡಿಯಾಲಾಕ ಯೆತ್ಪಾಕಿ ತಾನ್ನಿ ಪೂರಾಯಿ ಹಾಂಗಾ ಸಭಾ, ಸಂದರ್ಶನ, ದಿಂವ್ಚೊ ಕ್ರಮು ಚಾಲೂ ಜಾಲ್ಲ್ಯೊ.

ಸ್ವಸಮಾಜಾಚಿ ಸೇವಾ

ಸ್ವತಂತ್ರ ಭಾರತಾನ ಹಿಂದಿ ಆಪಣ್ಯಾಲಿ ರಾಷ್ಟ್ರಭಾಷಾ ಮ್ಹೋಣ್ ಮಾನ್ಯತಾಯಿ ದಿಲ್ಲೆಲಿ. ಥಂಥಂಯ್ ಹಿಂದಿ ಪ್ರಚಾರಾಚಿ ಕಾಮ ಚಲ್ತಾಲೆ. ಕೊಡಿಯಾಲಾಂತು ತಸಲೆ ಪ್ರಚಾರಾಚೆಂ ಕಾಮ ಪ್ರಾರಂಭ ಕರ್ತಾನಾ ತಾಕ್ಯಾ ಸಾಮಾಜಿಕ ಜಾವ್ಣು ಜನಪ್ರಿಯ ಆಶಿಲೆ ವ್ಯಕ್ತಿಲೆ ಗರಜ ಆಶಿಲೆ ತೆನನಾ ಹಿಂದಿ ಪ್ರಚಾರ ಸಮಿತೀಕ ಯೋಗ್ಯ ಮ್ಹೋಣ್ ದಿಶ್ಚಿಲೊ ವ್ಯಕ್ತಿ ಶ್ರೀನಿವಾಸ ಶೆಣೈ. ಸಮಿತೀನ ತಾಕ್ಯಾ ಕೊಡಿಯಾಲಚಿ ಹಿಂದಿ ಪ್ರಚಾರ ಸಮಿತೀಚೆ ಅಧ್ಯಕ್ಷ ಜಾವ್ಣು ನಿಯುಕ್ತ ಕೆಲ್ಲೊ. ಆಪಣ್ಯಾಕ ದಿಲ್ಲೆಲೆ ಅಧ್ಯಕ್ಷ ಪಣಾಚೆ ಜಾಪಸಲದಾರಕೀ ಶ್ರೀನಿವಾಸ ಶೆಣೈನ ಖೂಪ್ ನಿಭಾಯ್ಲಿ. ಎಕ್ ಸಾನ ಕುರುಟಶೆಂ ಆಶಿಲೆಂ ಸಮಿತೀಚೆಂ ಸಭಾಂಗಣ ಹಿಂದಿ ಪ್ರಚಾರ ಕಾರ್ಯಕ್ರಮಾಕ ನುಪ್ರೊ ಆಶಿಲೆಂ. ಶ್ರೀನಿವಾಸ ಶೆಣೈನ ಆಪಣ್ಯಾನ ಸ್ವತಾ ಕಿತ್ಲೆ ಕಿ ಖರ್ಚುನು ಆನಿ ದುಸ್ರ್ಯಾಲಾಗಿ ದೇಣಿಗಾ ಘೇವ್ಣು ಏಕ್ ವ್ಹಡ ಇಮಾರತ ಬಾಂದುನು ಹ್ಯಾ ಸಮಿತೀಕ ದಿಲ್ಲೆಂ. ಇಮಾರತೆಚೆಂ ಕಾಮ ಚಾಲ್ತಾ ಆಸ್ತಾನ ಸ್ವತಾ: ಲಾಗಿ ರಾಬ್ಬುನು ಪೊಳೊನು ಘೆತ್ತಾಲೆ: ತ್ಯಾ ಇಮಾರತೇಂತು ಕಿತ್ಲೆ ಸಕ್ಕಡ ಕಾರ್ಯಕ್ರಮ ಚಲ್ತಾಲೆ, ಕಿತ್ಲೆ ಸಾಂಸ್ಕೃತಿಕ ಕಾರ್ಯಕ್ರಮ ಚಲ್ತಾಲೆ, ತೆಂ ಪೂರಾಯಿ ಆಜಿ ಇತಿಹಾಸು ಜಾಲ್ಯಾಂ.:

ಶ್ರೀನಿವಾಸ ಶೆಣೈ ಪರಮ ದೈವ ಭಕ್ತ ಜಾವ್ಣು ಆಶಿಲೊ. ಘರ್ಕಡ ನಿಷ್ಠೆನ ದೆವಾ ಪೂಜಾ ಕರ್ತಲೊ, ತಿತ್ಲೆಚಿ ನಿಷ್ಠೆನ ಘರಾಂತುಲೆ ಜನಾಲೆ ಮ್ಹಳ್ಳಾರಿ ಚೆರ್ಡುವಾಲೆ ತರ್ಪೆನಯಿ ಗಮನ ದಿತ್ತಾಲೊ. ತಾಗೆಲೆ ಜೀವನಾಂತು ಏಕಿ ಹೋಡಿ ದುಃಖಾ ಸಂಗತಿ ಮ್ಹಳ್ಳಾರಿ, ತಾಗೆಲಿ ಧರ್ಮ ಪತ್ನಿ ಧಾಕ್ಲಿ ಧುವೇಲ್ಯಾ ಜನನಾ ನಂತರ ಮನೋರೋಗಿ ಜಾಲ್ಲಿ.

ಕೊಡಿಯಾಲತೇರು ಮ್ಹಳ್ಳಾರಿ ಶ್ರೀನಿವಾಸ ಶೆಣೈಕ ಭಾರೀ ಸಂಭ್ರಮು. ಘರ್ಕಡ ಚೆರ್ಡುವಾಂಕ ಸುನ್ನಾಂಕ ಇತ್ತೆಂ ಜಾಯಿ ತೆಂ ಕೊರೊನು, ಘವೊನು ದಿತ್ತಾಲೊ. ದೆವಾಂತು ಸ್ವಯಂಸೇವಕು ಜಾವ್ಣು ಗಾಮ ಕರ್ತಾಲೊ, ಸಕಾಣೆ ವಗ್ಗಿ ಉಟಾನು ದೆವಕಾಚೆ ರಾಂದಪಾ ತಯಾರೀಂತು ಮದತ ಕೊರ್ಚೆಂ, ಮ್ಹಳ್ಳಾರಿ ನಾರ್ಲೆ ಕಾಂತುನು ದೀವ್ಚೆ ಇತ್ಯಾದಿ ವೃದ್ಧಾಪ್ಯಾಂತು ಪಾಯ ದವರ್ತ ಜಾಲ್ಲ್ಯಾರಿಯಿ ತೆ ಸೇವಾ ಕೊರ್ಚೆಂ ಸೋಣೆ ಆಶಿಲಿ. ಸಕಾಣೆ ದೆವಕಾ ವೊಚ್ಚುನು ಸಾಂಕೇತಿಕ ಜಾವ್ಣು 4 ನಾರ್ಲಾವಳಿ ಪುಣೆ ಕಾಂತುನು ದಿತ್ತಾಲೊ: ಬಾಗ್ಸುನು ವಾಡುಂಕ ಜಾಯ್ನಾ ಜಾಲ್ಲ್ಯಾರಿಯಿ ವಾಡುಂಕ ರಾಬ್ಬಿಲೆ ಸ್ವಯಂ ಸೇವಕಾಲಿ ದೇಖರೇಖಿ ಕರ್ತಾಲೊ.

ಸಕಾಣೆ ರಾಜ್ಯದ್ವಾರಕ ಮದತ ಕರ್ತಾಲೆ ಸ್ವಯಂ ಸೇವಕಾಂಕ ಉಪಹಾರು ಧರ್ಮಾರ್ಥ ಜಾವ್ನು ದಿತ್ತಾಲೊ; ತ್ಯಾ ನಂತಾ ರಥೋತ್ಸವಾಚೆ ದಿಸಾರಿ, ದೆವಳಾಕಾಮ ಕೊರ್ಚೆ ಸ್ವಯಂಸೇವಕ ಹಾಂಕಾ (ಸುಮಾರ 700 ಲೋಕು) ಮುಘತ ಜಾವ್ನು ಉಪಹಾರು ದಿತ್ತಾಲೊ. ಹೊ ಕ್ರಮು ಶ್ರೀನಿವಾಸ ಶೆಣೈಲೆ ನಿಧನಾ ನಂತರ ಜಾಲ್ಲ್ಯಾರಿಯಿ ತಾಗೆಲೆ ಪೂತ ಚೊಲೊನು ಆಯಿಲೇಚಿ.

ಕೊಂಚಾಡಿ ವೆಂಕಟರಮಣ ದೆವಳಾಚೆ ಆಡಳಿತಾಧ್ಯಕ್ಷ ಜಾವ್ನು, ಶ್ರೀನಿವಾಸ ಶೆಣೈ ಆಜೀವನ ಪರ್ಯಂತ ಆಶಿಲೊ.

ಸುಕೃತೀಂದ್ರ ಗುರುವರ್ಯಾಲೆ ಪುಣ್ಯ ತಿಥಿ ಪ್ರಯುಕ್ತ ಶ್ರೀನಿವಾಸ ಶೆಣೈನ ದುಡ್ಡು ಬಾಂದಿಲಾ: ಸ್ವಾಮೆ ಖಂಚೆ ಗಾಂವಾತು ಆಸ್ಸುನು ಚಾತುರ್ಮಾಸಾ ವೃತ ಆಚರಣ ಕರ್ತಾತಿ ಕೀ ಥಂಯಿ ಸುಕೃತೀಂದ್ರಾಂಗಲೆ ಪುಣ್ಯತಿಥಿ ಆಚರಣ ಜಾತ್ತಾ. ಲಾಗ್ನಿ ಲಾಗ್ನಿ ಚೆ ಖಂಚೆಯಿ ಗಾಂವಾತು ಜಾಲ್ಲ್ಯಾಂ ಆತ್ತಂಯಿ ಶ್ರೀನಿವಾಸ ಶೆಣೈಲೊ ಪೂತು ಮಾಧವ ಶೆಣೈ ಸಕುಟುಂಬ ವೊಚ್ಚುನು ಪ್ರಸಾದ ಘೆತ್ತಾ.

ಶ್ರೀನಿವಾಸ ಶೆಣೈನ ಆಪ್ಪಣ್ಯಾಲೊ ಬಾಪ್ಪುಸು ಕುಡ್ಡಿ ಗೋಪಾಲಕೃಷ್ಣ ಶೆಣೈಲೆ ಪುಣ್ಯ ಸ್ಮರಣೆಕ ಸ್ವಾಭ್ಯಾಂಲೆ ಮಠಾಂತು ಬ್ರಾಹ್ಮಣ - ಸುವಾಸಿನಿ ಸೇವೆಕ ದುಡ್ಡು ಬಾಂದಿಲಾ.

ಅಶ್ವಿಂ ಶ್ರೀನಿವಾಸ ಶೆಣೈಲಿ ದೈವ ಭಕ್ತಿ ಗುರುಭಕ್ತಿ ಅಪರಿಮಿತಿ ಆಶಿಲಿ. ವೆಂಕಟರಮಣಾಲೊ ಕೋಡು ಭಕ್ತು ಆಶಿಲೊ; ರಥಬೀದೀಂತು ಆಶಿಲೆ ತಾಜ್‌ಮಹಲ್‌ಚೆ ಗಲ್ಲಾರಿ ವೆಂಕಟರಮಣ ದೆವಳಾ ದಿಕ್ಪಾನ ತೋಂಡ ಕೋರ್ನು ಬಸ್ತಾಶಿಲೊ.

ನಿಧನ

ಏಕ ಗಿರೇಸ್ತ್ ಬಾಪ್ಪುಲೊ ಸಾಮಾನ್ಯ ಚಿಕೊ ಜಾವ್ನು ಜನ್ಮಾಂಕ ಏವ್ನು ಹೊಟೇಲ ಮ್ಹಳ್ಳೆಲೆ ಉದ್ಯಮ ದುಸ್ರ್ಯಾಂಕ ಆದರ್ಶ ಜಾವ್ನು ತಶಿ ಚೊಲೊನುಹಾಣ್ಣು ಮಾರ್ಗದರ್ಶಿ ಜಾವ್ನು ಜಾಲ್ಲೊ. ಕುಟುಂಬಾಂತು ಕೊಣಾಂಕ ಕಸಲೆ ಕಷ್ಟ ಆಯಲ್ಯೇತಿಕಿ ತೆ ಪೂರಾಯಿ ಪ್ರಾಮಾಣೀಕ ಜಾವ್ನು ನಿವಾರಣ ಕೋರ್ನು ಜಾಲ್ಲೆಂ: ದಾನ ಧರ್ಮಚೊ ಕ್ರಮು ನಿರಂತರ ಚೊಲುವುಂಕ ಏಕ ಟ್ರಸ್ಟ್ ಜಾಲ್ಲೆಂ. ಆನಿ ಮುಖಾರಿ ಕಸಲೆಂ ?

ವಿಜಯೀ ಮನ್ಶ್ಯನ ಆಪಣ್ಯಾಲೆ ಜಯ್ತು ಸಂಪನ್ನ ಕೋರ್ನು ಘೇವ್ನು ನಿರಂಬಳ ಜಾವ್ನು ಉಶ್ವಾಸು ಸೊಡ್ತಾನಾ ಜೀವನೇಚೊ ಸಂಧ್ಯಾಕಾಲು ಲಾಗಿಂ ಆಯಲೊ. ಆತ್ಮ ವಿಶ್ವಾಸ ಭರಲೆ ವ್ಯಕ್ತೀಕ ಸಂಧ್ಯಾಕಾಲು ಏಕ ಆಡ್ಕಳಿವೆ? ಜಾಲ್ಲ್ಯಾರಿ ತ್ಯಾ ಆತ್ಮ ವಿಶ್ವಾಸಾಚೇರಿ ಆಪಣ್ಯಾಲೇಚಿ ಘರಾಂತು ಪ್ರಹಾರು ಚಲ್ತನಾ ಓಹ್ ! ಸಂಧ್ಯಾಕಾಲು ಆಯ್ಲೊ! ಮ್ಹೋಣಿ ಕಳ್ಳೆಂ.

ಮೋರ್ಟೆ ಕಾಲಾಂ ಆಪಣ್ಯಾಲೊ ಅಣ್ಣಾ ವಾಸುದೇವ ಶೆಣೈಕ ದಿಲ್ಲೆಲಿ ಭಾಷೇಚಿ ಮರ್ಯಾದ ದವೊರ್ನು ಘೇವ್ನು ಆಪಣ್ಯಾಲೇಂಚಿ ಮ್ಹೋಣಿ ಪಳವಣ ದಿಲ್ಲೆಲಿಂ ಅಣ್ಣಾಲಿಂ ಚೆರ್ಡುಂವ ಆಜಿ ಉಲ್ಲಾ ರಾಬ್ಲಿಂಚಿ. ಆಮ್ಲೆಲೊ ವಾಂಟೊ ಆಮ್ಚ್ಯಾ ದೀವ್ಯಾ ಬಾಪ್ಪಾ ಮ್ಹೋಣ್ ತಾನ್ನಿ ಜಬ್ರದಸ್ತೇರಿ ಸಾಂಗಿಲೆಂ ಆಯ್ಕುನು ಶ್ರೀನಿವಾಸ ಶೆಣೈಕ ಆಘಾತು ಜಾಲ್ಲೊ. ಖಿಂಚೊ ವಾಂಟೊ ನಿಮ್ಗಿಣಾತಿ ಹೀಂ ಚೆರ್ಡುಂವ? ಆಪಣ್ಯಾನ ವಾವ್ರ ಕಾಣು ವಾಡ್ಲೊನು ಹಾಳ್ಳೆಲೆ ಉದ್ಯಮಾಚೊ ನೆ ? ಆಪಣ್ಯಾನ ಕಾಂಯಿ ಭೇದು ಲೆಕ್ಕನಾಶಿಂ ಹಾಂಕಾ ಕೆಲ್ಲೆಲೆ ಮೋಗಾಚೊ ವಾಂಟೊ ಲೇಜಿ ಹಾಂಕಾ ನಾಕ್ಯಾ ಜಾಲ್ಲೊವೆ?

ಶ್ರೀನಿವಾಸ ಶೆಣೈಕ ಮನ ತುಟ್ಲೆಂ. ಜಾಲ್ಲ್ಯಾರೀಯಿ ಆಪಣ್ಯಾನ ಅನ್ಯಾಯ ಕೊರುಂಕ ನಜ್ಜ ಮ್ಹಳ್ಳೆಲೆ ಭಾವನೇರಿ ಮನಗಟ್ಟಿ ಕೋರ್ನು ನಿಮ್ಗಿಲೆಂ "ವಾಂಟೆಚೆಂ ನಾಂವ ತುಮ್ಮಿ ಕಾಳ್ಳೆಂ ಮ್ಹಳ್ಳೆಲೆ ಖಾತೀರ ಸಾಂಗ್ತಾಂ ಪುತಾ, ಮಾಕ್ಯಾ ಆನಿ ತುಮ್ಮೆಲೆ ಬಾಪ್ಪುಕ ವಾಂಟೇರಿ ಕಸಲೇಂಯಿ ಉದ್ಯಮ ಕೊರ್ಚೊ ಇರಾದೊ ನಾಂಶಿಲ್ಲೊ. ಆಮ್ಲೆಲೆ ಹೃದಯಾಂತು ಆಶಿಲೊ ವಾಂಟೊ ಪ್ರೀತೀಚೊ ಮಾತ್ರ. ಮೆಗೆಲೆ ಹೃದಯಾಂತು ಮೆಗೆಲೆ ಅಣ್ಣ ಖಾತೀರ ಏಕ ವಾಂಟೇ ಪ್ರೀತಿ ಆಶಿಲಿ ಜಾಲ್ಲ್ಯಾರಿ ತಾಗೆಲೆ ಹೃದಯಾಂತು ಮೆಗೆಲೆ ಖಾತೀರ ಧಾ ವಾಂಟೇ ಪ್ರೀತಿ ಆಶಿಲಿ. ಆಮ್ಚಿ ಎಕಾ ಮೆಕಾ ಚೇರಿ ಪ್ರೀತೀನ ಹಾತು ಮೆಳೊನು ಕಾಮು ಕೆಲ್ಲೆಲೆಂ. ಉದ್ಯಮ ಧೋರ್ನು ಕಸಲೆಂ ಐಶ್ವರ್ಯ ಜೊಳ್ಳೆಂ ಕಿ ತೆ ಮೆಗೆಲೆ ಚೆರ್ಡುವಾಂ

ಖಾತೀರ, ನಾ ತಾಗೆಲೆ ಚೆರ್ಡುವಾಂ ಖಾತೀರ ಮ್ಹೋಣೆ ಲೆಕ್ಕನಿಂ. ತೆಂ ಸಕ್ಕಡ ಆಮ್ಲೆ ಚೆರ್ಡುವಾಂಕ ಮ್ಹೋಣೆ ಲೆಕ್ಕೆಂ. ಆಮ್ಲೆ ತ್ಯಾ ಪ್ರೀತೀಕ ಅಶಿ ವಾಂಟೊ ನಿಮ್ಮನು ಅಪಮಾನು ಕೋರ್ಟ್‌ಚಿ. ಮಾಗ್ಗಿರೀಯಿ ತುಮ್ಮಾ ವಾಂಟೋಚಿ ಜಾವ್ನಾ ಜಾಲ್ಲ್ಯಾರಿ ಸಾಂಗಾಚಿ, ತುಮ್ಮಾ ತಾಜ್‌ಮಹಲ್ ಜಾಯಿ ಕೀ ಮೋತಿ ಮಹಲ್ ? ಜಿರುಕ ನಾಶಿಂ ಸಾಂಗಾ ಚಿ."

ಬಾಪೊಲ್ಯಾಲೆಂ ದುಃಖ, ತಾಗೆಲೆಂ ಚಾಂಗ ಮನ ತಾನ್ನಿ ವೊಳಖಿನಿ. ವಾಂಟೊ ಘೆಂವ್ಚೊ ತಾಂಗೆಲೊ ನಿರ್ಧಾರು ಬದಲ ಜಾಯ್ನಿ. ತಾನ್ನಿ 'ಮೋತಿಮಹಲ್ ಜಾಯಿ' ಮ್ಹೋಣೆ ಸಾಂಗ್ಲೆಂ. ೧೯೯೫ ಭಾವನೇನ ಶ್ರೀನಿವಾಸ ಶೆಣೈನ ಮೋತಿಮಹಲ್ ಆಪಣ್ಯಾಲಾ ಅಣ್ಣಾಲೆ ಪೂತ ರಾಮಚಂದ್ರ ಶೆಣೈ ಆನಿ ಭಾವಂಡಾಂಕ ಸೋಣ್ ದಿಲೆಂ.

ಜಾಲ್ಲ್ಯಾರಿ ಹ್ಯಾ ವಾಂಟ್ಯಾಚಿ ಗಜಾಲ ಜಾಲ್ಲೆ ಉಪ್ರಾಂತ್ ಶ್ರೀನಿವಾಸ ಶೆಣೈ ಮಸ್ತ ಅಸ್ವಸ್ಥ ಜಾಲ್ಲ್ಯೊ. ತಾಕ್ಯಾ ಭಾವಾಲಿ ಚೆರ್ಡುವಾಂಕ ವಾಂಟೊ ಘೆಂವ್ಚೊ ಭಾಯ್ರಿ ಗೆಲ್ಲಿಂಚಿ ಮ್ಹಳ್ಳೆಲಿ ಖಿಂತಿ ಗಾಲ್ಲಿ. ಖಿಂತಿಚಾ ಕೀಡ್ಯಾನ ಮನ ಕೊರಾಂತುಚಾಕ ಶೂರು ಕೆಲ್ಲೆಂ. ಆಪಣ್ಯಾನ ಕಷ್ಟ ಕಣು ಬಾಂದಿಲೆಂ ಮೋತಿಮಹಲ್ ನಿಮ್ಮಿಲೆ ಮ್ಹೋಣೆ ಜಾವೊ ತೊ ಬೆಚಾರ್ನಿ. ಆಪಣ್ಯಾನ ನಿರ್ವಂಚನೇರಿ ತಾಂಕಾ ಕೆಲ್ಲೆಲೊ ಮೋಗು ತಾನ್ನಿ ಸಮರ್ಪುನಾಶಿಂ ಆಪಣ್ಯಾಕ ಸೋಣು ಗೆಲ್ಲಿಂಚಿ ನಂಯ್‌ವೆ ಮ್ಹೋಣ್ ತೊ ದುಃಖ ಭೊಗ್ಲೊ. ಮನಾಂತುಲೆ ಖಿಂತ್ಯೆನ ಆಂಗಾರಿ ಕರಿಣಾಮು ದಾಕ್ಟೋಚಾಕ ಪ್ರಾರಂಭ ಜಾಲ್ಲ್ಯೊ: ಅಮ್ಕೋಚಿ ಮ್ಹೋಣ್ ನಾಂವ ಘಾಲುಂಕ ಜಾಯ್ನಾ ನಾತ್ತಿಲೊ ಕಾಯಲೊ ತಾಕ್ಯಾ ಲಾಗ್ಲೊ. ತರತರಾಚಿ ದುಕ್ಟೊ ಭೊಗ್ಗುನು ಭೊಗ್ಗುನು ಜೀವು ಅರ್ಧು ಜಾಲ್ಲ್ಯೊ. ತೆದನಾ ತಾಕ್ಯಾ 78 ವರಸ. ಪಾಂಚಿ ವರಸ ತಾಯಿ ಕಾಯಿಲೆನ ಆಪಣ್ಯಾಲೊ ಹಲ್ಲೊ ಚಲಾಯಲೊ. ಆಖೇರಿಕ 1988, ಆಗಸ್ಟ್ 16 ತಾರೀಕೆಕ ದುಃಖ ಕಾಯಲೊ, ಖಿಂತ್ಯೆನ ಪೀಡೇಸ್ತ ದೇಹ ಸೋಣು ತಾಗೆಲೊ ಆತ್ಮ ಪರಮಾತ್ಮಾಕ ಸೊದ್ಪುನು ಚಿಮ್ಮಲೊ. ಏಕ ಮಹಾದಾನಿಲೆ ಮಹಾನ್ ಜೀವನ ಆಮ್ಲೆ ಮುಕಾರಿ ಸೊವೊರ್ಚು ತೊ ಮಹಾಚೇತನ ಜಾಲ್ಲ್ಯೊ.

ತಾಗೆಲೆ ನಿನ್ನಾಚಿ ಖಬರ್ ಆಯ್ಕುನು ಗಾಂವ್ಚೆ ಲೋಕಾನ ತಾಂತಾಂಗೆಲೆ ಉದ್ಯಮ ಬಂದ್ ಕೋರ್ಟ್ ಹರತಾಳ ಕೆಲ್ಲೆಂ: ಉಪಕಾರ ಖುಣೇ ಲೋಕು ಯೆವ್ಚೊ ತಾಗೆಲೆ ವ್ಹಡಪಣ ಸಾಂಗುನು ಶೋಕ ಕರ್ತಾಲಿಂಚಿ. ತಾಗೆಲೆ ಚೆರ್ಡುವಾಂಕ ತಾನ್ನಿ ಶೋಕ ಕರ್ತಾನಾ ತಾಗೆಲೆ ಉಪಕಾರ ಸ್ಮರಣ ಕೆಲ್ಲೆಲೆಂ ಆಯ್ಕಲೆ ಉಪ್ರಾಂತೇಚಿ ತಾಂಗೆಲೊ ಬಾಪ್ಪುಸು ಏಕು ಗುಪ್ತದಾನಿ ಮ್ಹಳ್ಳೆಲೆಂ ಕಳ್ಳೆಲೆಂ. ಆಶಿ ಶ್ರೀನಿವಾಸ ಶೆಣೈ ಜನಾಲೆ ಮನಾಂತು ಖಾಯಂ ಜಾಗೊ ಘೆಂವ್ಚೊ ರಾಬಲೊ.

ಉಪ ಸಂಹಾರ

ತಾಜ್‌ಮಹಲ್ ಸಂಸ್ಥೆ ಆಜಿ ಮಸ್ತ ನಾವಾಧೀಕ ಜಾಲ್ಹಾ, ಕಾಯಿ 225-250 ಜನಾಂಕ ಹ್ಯಾ ಸಂಸ್ಥೆ ನ ಉದ್ಯೋಗು ದಿಲ್ಹಾ. ಬಾಪ್ಪುಲೆ ಕಸಲೆಂ ಆದರ್ಶ ಸಾಮಾಜಿಕ ಜೀವನ ವಾಂಚಲೆಂ ಕೀ ತೀಚಿ ನಮೂನ್ಯಾರಿ ತಾಗೆಲಿಂ ಚೆರ್ಡುಂವಯಿ ಚಲ್ತರಿ ಆಸ್ಸತಿ. ತಾಗೆಲೊ ದೊನ್ನಿಚೊ ಪೂತು ಶ್ರೀ ಮಾಧವ ಶೆಣೈ ಹಾಂಚೆಲ್ಯಾಗಿ ಬೈಸುನು ಹ್ಯಾ ಪುಸ್ತಕಾಕ ಜಾಯ್ ಜಾಲ್ಲೆಲಿ ಮಾಹಿತಿ ಘೆತ್ತನಾ, ತಾನ್ನಿ ಆಪಣ್ಯಾಲೆ ಬಾಪ್ಪುಚೇರಿ ದವರ್ಲೊ ಅಭಿಮಾನು ದೊಳ್ಕಾಂಮುಕಾರಿ ದಿಸ್ತಾಶಿಲೊ. ಶ್ರೀ ಮಾಧವ ಶೆಣೈಲಿ ಮೊವಾಳ ಉತ್ರಂ, ತಾಂಗಲಿ ಬಾಯ್ಲಿ ಶ್ರೀಮತಿ ಶಾಂತಾ ಶೆಣೈ ಹೀಣೆ ಆಪಣ್ಯಾಲೆ ಉಡ್ನಾಸಾಂತು ಆಶ್ಚಿಲಿ ತಸಲಿ ಖಬರೊ ಸಾಂಗ್ಲೊ ಶಾಂತ ನಮೂನೊ, ಹ್ಯಾಂ ದಂಪತಿನ ಶ್ರೀನಿವಾಸ ಶೆಣೈಲೆ ವರೀಚಿ ದಾನ, ದೈವ ಕಾರ್ಯ, ಖಂಚೆಯಿ ಪ್ರಚಾರಾಚೆ ಆಶಿ ನಾತ್ತಿಲೆಂ ಕೊರ್ಚಿ ಜೀವನಾ ರೀತಿ ಹೆಂ ಪೂರಾಯಿ ಪಳ್ಯತಾನಾ 'ಚಾಂಗ ಲೋಕು ಆತ್ತಂಯಿ ಆಸ್ಸ' ಮ್ಹೋಣ್ ಮನ ಸಮಾಧಾನ ಭೊಗ್ತಾ. ಹಾಂಗಲಿಂ ದುಸ್ರಿಂ ದೊಗ್ಗ ಭಾಂವ್ಡಂ ಶ್ರೀ ವಾಮನ ಶೆಣೈ ಆನಿ ಶ್ರೀ ಜಗದೀಶ ಶೆಣೈ ಹಾನ್ನಿಯಿ ಮಸ್ತ ಸಮಾಜ ಸೇವಾ, ಕೊಂಕಣಿ ಸೇವಾ ಕರ್ತ ಆಸ್ಸತಿ, ಬಾಪ್ಪುನ ದಾಕ್ಟರಿಯಿಲೆ ಸ್ಕೆಚ್ಚಿ ಕೇಚಿ ವಾಟ್ಪೇರೀಚಿ ಹಾನ್ನಿಯಿ ಚಲತ ಆಸ್ಸತಿ.

ತಾಜ್‌ಮಹಲ್ ಹೊಟೆಲ್ ಮ್ಹಳ್ಳಾರಿ ಸಾಧಾರಣ ದಕ್ಷಿಣ ಕನ್ನಡ ಜಿಲ್ಲೆಂತು ಏಕಮೇವಾದ್ವಿತೀಯ ಮ್ಹೊಣಯೇತ. ಶ್ರೀನಿವಾಸ ಶೆಣೈಲೆ ಸಮರ್ಥಮಾರ್ಗದರ್ಶನಾರಿ, ಚಾಂಗ ನಾಂವ ಘೇವ್ಣು ಅಭಿವೃದ್ಧೀಕ ಆಯ್ಕಿಲೆಂ. ಹೊಟೆಲ್ ಉದ್ಯಮಾಂತು ತಾಕ್ಯಾ ಹೋಡ ನಾಂವ ಆಶ್ಚಿಲೆಂ. "ದಕ್ಷಿಣ ಕನ್ನಡ ಹೊಟೆಲ್ ಮಾಲಕರ ಸಂಘ" ಹಾಜ್ಜೆ ಸುಮಾರ 40 ವರ್ಸ ಭರಿ ಅಧ್ಯಕ್ಷ ಜಾವ್ಣು ಹಾನ್ನಿ ಆಶಿಲೆ.

ಮಂಗಳೂರಾಕ ಆಯಿಲಿಂ ಜನ ತಾಜ್‌ಮಹಲಾಕ ಭೆಟ್ಟನಾ ನಾತ್ತಿಲೆ ಆಸ್ಸನಾಂತಿ. ಥಂಚಿ ಖಾಣ ಜೆವಣಾ ರೂಚಿ ಪಳ್ಯನಾ ನಾತ್ತಿಲೆಂ ಪರತ ವಚ್ಚೆ-ನಾಂತಿ. ತಾಜ್‌ಮಹಲ್ ಹೊಟೆಲಾಚಿ ಖಾಣ ಜೆವಣಾಚಿ ರೂಚಿ, ದುಡ್ಡಾ ಮಿಕ್ತುನು ಪರಿಮಾಣ, ಹೆಂ ಖಿಯಿ ಪೊಳೊಚಾಕ ಮೆಳ್ತಾ? ತಿತ್ಲೆ ಶ್ರದ್ಧೇನ ಶ್ರೀನಿವಾಸ ಶೆಣೈನ ಹೊಟೆಲ ಚಲಾಯ್‌ಸುನು ಹಾಳ್ಕಾಂ. ತಾಜ್‌ಮಹಲಾಚೆ ಭಿತ್ತರಿ ಗೆಲ್ಲಲೊ ಮನೀಷು ಸಂತ್ಯಪ್ಪೀರಿ ಭಾಯ್‌ರಿ ಎತ್ತಾ. ತಿತ್ಲೆ ಶುಚಿತ್ವ, ರೂಚಿ, ಆದರ ಉಪಚಾರ ಥಂಯಿ ಪೊಳೊವ್ಕೇತ.

ಬಾಪ್ಸುಲೆ ತಿತ್ತೇಚಿ ಶೃದ್ಧೇನ ತಾಂಗಲೆ ಸುಪುತ್ರ, ಆಜಿತಯಿ ತೆಂ ಹೊಟೇಲ
ಚಲಾವ್ನುನು ಆಸ್ಸತಿ. ತ್ಯಾ ನಂತಾ ಖಿಯಿ ವಾರ್ಡಿಕ, ಮೂಂಜಿ, ಶುಭಕಾರ್ಯ ಚಲಯ್ತಾತಿ
ಕೀ ಥಂಚೆ ಆರ್ಡರ್ ಘೇವ್ನು ಸ್ವಾದಿಷ್ಟ, ಖಾಣ ಜೆವಣ್ ಹೋರ್ನು ಪಾವಯ್ತಾತಿ.

ಬರೇ ಮನಾನಾ ಶೃದ್ಧೇನ ಕೆಲ್ಲೆಲೆ ಕಾಮ ಉತ್ತರೋತ್ತರ ಅಭಿವೃದ್ಧಿಕ ಪಾವ್ತಾ.





ಶ್ರೀಮತಿ ಜಯಶ್ರೀ ವಿಠಲದಾಸ ಬಾಳಿಗ

ಶಿಕ್ಷಣ ಪಿ.ಯು.ಸಿ., ಹಿಂದಿ ವಿಶಾರದ
ಕೊಂಕಣ ಸಾಹಿತ್ಯ ಲ್ಲಾ ನಕಾಣೆಯೊಂ ಹಾಸ್ಯನಾಟಕ
ರೆಡಿಯೋ ನಾಟಕಂ, ಪಂಚದಾಯಿ, ಪತ್ರಾರಿ
ಕೊಂಕಣ ಲೇಖನಂ, ಕವನಂ, ಬರಯಲ್ಯಾಂತಿ
ಕೊಂಕಣ ನಾಟಕಾಂತ ಪಾತ್ರ ಘೆತಲಾ.
ಕೊಂಕಣ ಸಂಗೀತ ಕಾರ್ಯವಳಿಂತ ತಾಳೊ ದಿಲಾ.

ಶ್ರೀಮತಿ ಜಯಶ್ರೀ ಬಾಳಿಗಾ ಮಸ್ತ ವರಸಾಂ
ದಾಕುನು ಕೊಂಕಣ ಸಾಹಿತ್ಯ ಸಾಂಸ್ಕೃತಿಕ ಕ್ಷೇತ್ರಾಂತ
ವಾವ್ರಕರತ ಆಸಾ. ವಿಶ್ವ ಕೊಂಕಣ ಸಮ್ಮೇಳನಾಂ -
ತೂಯಿ ಪೂರ್ಣದಾವ್ನಾ ಕಾರ್ಯಕರಚಾಕ,
ಪಾಟಿಂಬಾ ದಿವಚಾಕ ಪುಠಾರ ಪಣ ಘೆತಲಾಂ.

ದಿ| ಶ್ರೀ ಕುಡ್ಡಿ ಶ್ರೀನಿವಾಸ ಶೆಣೈ ಹಾಂಗಲೆ ಜೀವಿತ
ಆನಿ ಕಾರ್ಯಂ ವಿಷಯಾಂತ ಶ್ರೀಮತಿ ಬಾಳಿಗಾನ್
ಪುಸ್ತಕ ಬರೋವ್ನಾ ದಿಲಾಂ ಆನಿಕಯ್ ಮಸ್ತ
ಕೊಂಕಣ ಮಾಯ ಭಾಸೆಚಿ ಸೇವಾ ತಿಗಲೆ ನಿಂಮ್ಮಿ
ಜಾವೊ ಅಶಿಂ ದೇವಾಲಾಗಿ ಮಾಗತಾಂ

ಬಸ್ತಿ ವಾಮನ ಶೆಣೈ.